

McGill University Library



3 103 089 959 5

ISLAMIC
PK2155
A363
1911

This is a reproduction of a book from the McGill University Library collection.

Title: Maḥākimah-yi markaz-i Urdū.
Author: Aḥmad Dihlavī, Sayyid, 1846-1918
Publisher, year: Dihlī : Shamsī Pres, 1911

The pages were digitized as they were. The original book may have contained pages with poor print. Marks, notations, and other marginalia present in the original volume may also appear. For wider or heavier books, a slight curvature to the text on the inside of pages may be noticeable.

ISBN of reproduction: 978-1-926846-46-0

This reproduction is intended for personal use only, and may not be reproduced, re-published, or re-distributed commercially. For further information on permission regarding the use of this reproduction contact McGill University Library.

McGill University Library
www.mcgill.ca/library

**MOONIS BOOK DEPOT
BUDAUN. U. P. (INDIA).**

Dihlavi, Sayyid Ahmad

وبہ نستعین

Mahakamal-zi markaz-i Urdu

محکمہ مرکز اردو

مصنیفہ

نشی سید احمد صاحب دہلوی مؤلف فرہنگِ آصفیہ۔ رسومِ دہلی
مناظرہ تقدیر۔ طبیعی تعلیم۔ فسانہ رحمت۔ انشائے ہادی النساء وغیرہ

جسے

شیخ محمد اشفاق صاحب دہلوی جو نامی گرامی کی فرمائش سے نہایت
دلچسپی سے نیز معلوماتِ جدیدہ و قدیمہ سے پُر حامیانِ زبانِ اردو مفید
مطلب بیکھو نیز دفتر فرہنگِ آصفیہ واقع گوپہ پٹنہ دہلی نے چھپو کر شائع کیا

سنہ ۱۹۶۱ء

مشترکہ طور پر
پریس دہلی میں چھپا

(جملہ حقوق محفوظ)

موصول نمبر

۵۰-۲۲
تہمت فی طلبہ

۱۹۶۱

MOONTS BOOK DEPOT
BUDAUN, U. P. (INDIA)

اشتراک کتب موجودہ دفتر فرنگ آصفیہ دہلی کو چھپ

کنز الفوائد یعنی بچوں کے واسطے تقدیر و تدبیر کی
مناظرہ آموز بحث۔ تاریخی و عقلی مباحثہ۔ جسپر گورنمنٹ سے
دوسرے روپے کا انعام ملا تھا اور اب ٹکٹ بک کمیٹی لاہور نے

بھی پسند فرمایا ہے۔ قیمت ۶ روپے

طبع تعلیم یعنی بچوں کو کتاب اور استاد کے بیٹھکیوں
میں محقق و حکیمانہ مزاج بنانے کا کابل نسخہ پسند شدہ

ٹکٹ بک کمیٹی لاہور۔ قیمت ۶ روپے

رسوم دہلی۔ بچے کے پیدا ہونے سے۔ بیاہ شادی اور
میت تک کی کل دلچسپ رسمیں جو دہلی میں رائج ہیں مقبول
شدہ ٹکٹ بک کمیٹی لاہور قیمت فی جلد ۱۳ روپے

بزم آخر یعنی شہر دہلی کے دو اخیر بادشاہوں کا
طریق معاشرت جن میں بطور مکالمہ ابو نصر عین الدین محمد کسر شاہ
ثانی کے زمانے سے لیکر ابو ظفر سراج الدین محمد بہادر شاہ

سب آخر بادشاہ دہلی کے عہد تک روزمرہ بیرونی و اندرونی
برتاؤ۔ انکی عادتیں۔ سیرتیں۔ رسمیں۔ خانگی معاملات۔ خاص

خاص واقعات۔ دربار و سواری کے قاعدے جشن منڈروں
کے قرینے۔ زنانہ مردانہ میلوں کے رنگ۔ تماشوں کے ڈھنگ

مردوں میں مردوں کی سی بول چال۔ عورتوں میں عورتوں
کی سی بات چیت مع تصاویر ہر دو بادشاہ و دربار اور

سوارسی جلوں میں پانچ فٹ لمبی جودج ہے۔ سرسید احمد خاں حرم
نے اپنی کتاب سیرت فرید میں بھی ایک موقع پر بطور

تفسیر شویہ یعنی ساجن موہنی۔ جو ادھر خاوند کو رضامند
رکھنے اور صبر بڑی کو اپنا فرمان بردار بنانے کا نہایت تجربہ اور
چلتا ہوا نوید ہے مع تخیل اللغات اردو قیمت حسب سفارش خراجی مظاہر علی

اس کتاب کو جناب نواب لغٹنٹ گورنر بہادر پنجاب نے
پسند فرما کر مبلغ دو سو روپے کا انعام مرحمت فرمایا۔ اور پبلک
بھی نہایت قدر دانی فرما رہی ہے۔

انشائے ہادی النصار۔ بہتر سیم اضافہ جدید نظم
و نثر اور حصہ ۱ اس میں نہایت شوق انگیز۔ دلچسپ
بیگماتی زبان کی خط و کتابت ہر عمر و مرتبے کے لحاظ سے

درج ہونے کے علاوہ یہ کتاب بیاہ شادی کی رسموں کیوں
برساتی کیفیت پہیلیوں۔ کہاوتوں۔ کہہ مکریوں۔ بادشاہی باغ

کا زمانہ بھونچال کی حقیقت وغیرہ کا دل پسند مجموعہ ہے
ٹکٹ بک کمیٹی لاہور کی خرید شدہ۔ حکام مدارس گورنمنٹ
کی پسندیدگی کا فخر رکھنے والی اور بار بار طبع ہونے سے مقبول

خاص عام کا پتادینے والی ہے۔ قیمت مع اضافہ ۱۳ روپے
راحت زمانی۔ یعنی عورتوں کو ترضیح اوقات سے

بچانے کی ایک نوکی اور مزید کہانی۔ طبع ثالث قیمت ۶ روپے
ہر افروز نسیم کا قصہ۔ خانہ داری سیکھانے۔ خوش سلیقہ

بنانے۔ بڑی بوڑھیوں کا پچلا دکھانے۔ اولاد کی تربیت
کا ڈھنگ بنانے۔ اور صاحب تیز ہمارے کا عمدہ لٹکا

ہے۔ قیمت فی جلد ۸ روپے

خیال کرنا چاہیے اور اس کے خطوط یا شعاعوں کو سوتیں جو چاروں طرف پھیلتی اور ہر قسم کی مٹی جڑی بوٹی اور مختلف معدنیات کا اثر اپنے میں لیتی اور ابتدائی حالت میں فریق ڈالتی چلی جاتی ہیں۔

کوئی سی زبان کیوں نہ ہو۔ اس کے جاننے اور استعمال کرنے والے دو قسم پر منقسم ہیں۔ ایک وہ جن کا اصلی وطن جن کا مسقط الرأس۔ جن کے باپ دادا اور نضیال کا وطن وہی سرزمین اور خطہ ہو جس جگہ سے وہ زبان نکلی ہو یہ لوگ اہل زبان کہلاتے اور اول قسم میں شمار ہوتے ہیں۔ دوسرے وہ جنہوں نے اس زبان کو مستند کتابوں سے۔ اساتذہ کے کلام سے صحبت سے۔ اہل زبان کے مختلف مضامین اور اخباروں سے حاصل کیا ہو۔ بلکہ قریب قریب خاص محاورات و اصطلاحات کے علاوہ ویسی ہی زبان لکھنے اور بولنے لگے ہوں۔ لیکن اس پر بھی ان سے غلطی کا ہونا ناممکن اور واجب التسلیم ہے۔ مگر اہل زبان سے ناممکن۔ اور خلاف قیاس۔ یہ دوسری قسم کے لوگ زبانداں یا مقلد زبان کہلاتے اور دوسرے درجہ میں گنے جاتے ہیں۔

ظاہر ہے کہ جس جگہ کوئی چیز پیدا ہوتی ہے۔ اس میں وہاں کی آب و ہوا۔ وہاں کی سرزمین۔ وہاں کے لائقہ و عارضہ تغیرات۔ طیور و وحوش پیداوار۔ اشجار و اثمار۔ جمادات و نباتات وغیرہ کا اثر شامل حال ہوتا ہے۔ اسی طرح زبان بھی ان تعلقات و عوارضات سے باہر نہیں ہو سکتی۔ یعنی ہر ایک زبان کے بولنے والوں میں ساخت و گو۔ ساخت دہن۔ طبیعی جذبات و خواص۔ اندرونی و بیرونی نلکات و اوصاف تاثرات حسب موقع حرکت و سکنت۔ بلکہ سب سے زیادہ لب و لہجہ کا بہت بڑا دخل ہوا کرتا ہے اور یہی باتیں ہیں جن سے غیر ملک یا غیر شہر کارہنے والا خواہ کیسا ہی کسی زبان کا عالم متجرب و ماہر کابل کیوں نہ ہو جائے۔ ٹھوکر کھائے بغیر نہیں رہتا اور اول پہچان اپنی اجنبیت ظاہر کر دیتا ہے۔ جیسا کہ صاحب قاموس اور اس کی بیوی خاتون عرب کا معاملہ زبان زد خلعت ہے۔ تذکیر و ثنائیت میں وہ لڑکنیاں کھاتا ہے۔ لب و لہجہ میں وہ پھسلتا ہے۔ خاص خاص اشاروں اور کینائیوں میں وہ گرتا ہے۔ کسی امر کا سماں بانڈھنے میں وہ گنتی کھاتا ہے۔ از روئے الفاظ۔ مقامی اثر پیدا کر کے دکھانے میں وہ قاصر رہتا ہے۔ خوشی کا چہرہ وہ نہیں اٹار سکتا۔ ماتم کا پُر در دین وہ نہیں دکھا سکتا۔ بہادرانہ حرکات و دلیری سپاہیانہ کرتب اور ہتھیاروں کے وہ ظاہر نہیں کر سکتا۔ رزم و بزم کا ہیر و وہ نہیں بنا سکتا۔ عا و لائے عدالت اور ظالمانہ ضلالت کا نقشہ وہ نہیں کھینچ سکتا۔ غرض اسی قسم کی اور سینکڑوں باتیں ہیں کہ وہ ہر جگہ کے اہل زبان کا حصہ اور انہیں کا ورثہ ہیں۔

جن لوگوں میں کسی زبان کا تجربہ یا سکا صحیح مذاق نہیں ہوتا اور اس امر کا دعویٰ کرنے میں کی لاج دامنگیر ہوتی ہے۔ تو وہ ہمیشہ ایسی تدبیریں سوچا کرتے ہیں۔ جن سے اہل زبان ہونے کی قید۔ زبانداں کی سچ چھکالی

اور غیر محسالی محاورات کی جانچ ایک سرے سے اٹھ ہی جائے اور ہم مُصلحِ زباں ہونے کا دعویٰ کر سکیں۔ اہلِ زبان کے اعتراضات سے بچیں۔ اور جو کچھ ہم قلم اٹھا کر آزادانہ اپنا پُشتاپ لکھیں یہ سب کھپتا اور داخلِ زباں ہوتا چلا جائے۔ مگر یہ نہیں جانتے کہ جب تک مرکزِ زباں کا چکر نہ کایں۔ گلی گلی کی خاک نہ چھائیں۔ کُوجھ کو کُوجھ کی ٹھوکریں نہ کھائیں۔ وہاں کی شریفِ زادیوں کی گودیوں میں نہ پلین۔ اُن کی آب و گل۔ اُن کی کھٹی۔ اُنکے خمیر میں وہاں کی طبعی خصوصیتیں۔ فطرتی اُمکیں نہ پیدا ہوں۔ اُن کی ماؤں نے۔ اُن کے بزرگوں نے۔ رنج۔ خوشی۔ خوف۔ دلیری کا ہنسی کا۔ گریہ و زاری کا۔ مصیبت و آفت کا۔ روزمرہ الفاظ اور اُن کے برتاؤ کا۔ اخلاق اور معاشرت وغیرہ کا۔ سبق نہ پڑھایا ہو۔ وہ مرکزِ زباں کے طفلِ مکتب کی برابری بھی نہیں کر سکتے۔ بلکہ اُن پر یہ مثل صادق آتی ہے۔ کہ سکھائے پُوت دربار نہیں جاتے ۛ

کیسے ہی بڑے بڑے مُصنّف۔ کیسے ہی اعلیٰ درجہ کے مضمون نگار۔ کیسے ہی عالمِ بے بدل۔ کیسے ہی فاضلِ بے ریشل کیوں نہ ہوں۔ لیکن اس کو چہ سے نابلد ہی رہیں گے۔ یعنی جیت تک عاشقانہ ٹھوکریں نہ کھائیں گے۔ مشقوق کی ناز برداریاں نہ اٹھائیں گے۔ ہر فرقہ کے لوگوں کے فقر وں میں نہ آئیں گے۔ اُن کی لٹرائیاں نہ سنیں گے۔ انہیں کب یہ درجہ تیسر ہو گا۔ کہ وہ آسانی سے اہلِ زبان ہونے کا دم مارنے لگیں ۛ

زبان کی خوبی محاورات و اصطلاحات کی خوش اسلوبی۔ فصیحانہ بول چال۔ بلیغانہ خاص خاص محرب الامثالِ صنائع و بدائع کی واقفیت اور ہر قسم کی صحبت پر موقوف ہے۔ اگر یہ نہیں تو کچھ بھی نہیں جو لوگ اس بات کے درپے ہیں کہ اردو زبان کی یہ مخصوص خوبیاں جاتی رہیں۔ وہ صرف محربِ زبان ہی نہیں۔ بلکہ زبان کے مزے روزمرہ کے لطف۔ مذاق سخن تک سے ناواقف اور کسی ایسے کوردہ کے رہنے والے ہیں جہاں زبان کو زبان ہی نہیں جانتے۔ اُسے صرف ایک عضوِ مُعطل خواہ گوشت کی بوٹی یا اِلِاصوات سمجھتے ہیں کجا کہ اُس کے نکات اور اُسکی باریکیوں سے لذت آشنا ہونا ۛ

اس ضروری تمہید کے بعد اب ہمیں یہ دکھانا منظور ہے کہ وہلی کو کس وجہ سے اردو زبان کا خاص مرکز۔ خاص مُجاوا واد۔ خاص محسّال گھر۔ خاص ماخذ و مخرج۔ خاص کھیت کہنا چاہیے۔ تاکہ کھیت کے لکھے پڑھے بھی اُسے بخوبی سمجھ لیں۔ اور دل سے مان لیں۔ کہ جب تک اردو کا لفظ اس زبان کے ساتھ وابستہ ہے۔ وہلی شاہجہاں آباد اُسکی جان کے ساتھ ہمیشہ ہے۔ ورنہ وہ اردو نہیں ایک ست بھجڑی زبان ہے۔ علمِ ادب۔ علمِ مجلس۔ انشا پروری۔ آدابِ شاہی۔ جملہ تصنیف و تالیف۔ تمام علوم و فنون میں کرسی نشینی کا رتبہ اگر ہے تو خاص اسی اردو کو حاصل ہے۔ باقی اللہ اللہ خیر۔ سَلّا۔

وہلی سے زیادہ کہیں کی زبان شیریں۔ سلیں۔ سہل الخارج۔ عسام فہم۔ رد لا دینہ۔ دینشیں پورتر

بے تکلف - خارج از آورد - لفاظی سے نفور - بھرتی کے ثقیل و کرخت یا غیر مانوس الفاظ سے خارج - اور مرغوب لطیف نہیں ہے - سلاست اس میں کوٹ کوٹ کر بھری ہے - اور بلاغت میں یہ ایک عجیب لریا بلا پری ہے - اسکی بلند پروازی آسمان سے مگر کھاتی ہے - اور اسکی وسعت فضائے عالم سے بڑھ جاتی ہے - سرسید کی دھواں دھارا پیچیں جو سامعین کا دل ہلا ہلا دیتی اور کبوتر کی طرح لٹا لٹا دیتی ہیں کہاں کی زبان میں تھیں - اسی دہلی کا تصدق تھا - خواجہ حالی مدظلہ العالی کی نظیں جو سنگدلوں کو موم بنا کر بن چھری تر پاتی اور پھڑکاتی ہیں کس زبان کی ریشلی لادلیاں ہیں؟ خیر یہ تو ایک آمر سخن بات تھی اس جملہ معترضہ سے لگے سنئے؟

دیکھنا یہ ہے کہ دہلی کو اردو زبان کا مرکز کیوں کہتے ہیں - اور دیگر امصار و دیار پر اس کا اطلاق کیوں روا نہیں رکھتے - یہ بات بالاتفاق مانی ہوئی اور تسلیم شدہ ہے کہ اردو زبان کا اگر مصدر ہے تو دہلی ہے - مبدو و مخرج ہے تو دہلی ہے - مرکز و ماخذ ہے تو دہلی ہے - یہ پیدا کہاں ہوئی؟ دہلی میں - اس نے جنم کہاں لیا؟ دہلی میں - اس کا نعل کہاں گڑا؟ دہلی میں - اس کا خروج یعنی نکاس اور رواج کہاں سے ہوا؟ دہلی سے - اس کی بنیاد کہاں پڑی؟ دہلی میں - اس کا شاہجہانی اردو نام کہاں رکھا گیا؟ دہلی میں - اس نے عروج کہاں پایا؟ دہلی میں - اس کا سر پرست اور بانی کون ہوا؟ - شاہجہاں پادشاہ دہلی و ہندوستان - البتہ صاحب قرآن ثانی سے پیشتر اس زبان کی نیور رکھنے والے بزرگ تیرھویں عیسوی صدی میں جناب خواجہ ابوالحسن امیر خسرو دہلوی ہیں - جنہوں نے دہلی کے سات بادشاہوں کی سلطنتیں دیکھیں - انکے مصاحب ہے - معزز عہدوں کی خدمت بجالائے - علامہ الدین خلجی کو اپنا ایسا دلدادہ بنایا کہ اسے آپ کے بغیر ایک لمحہ چین نہ آیا۔

نظم اردو کے متعلق گو ولی محمد گجراتی کو اس کا مخترع اور موجد - بیان کرتے ہیں - مگر اس نے بھی جو کچھ فیض پایا - دہلی میں رہ کر پایا اور اسی جگہ اپنے کلام کو نکلانہ کر خیر اور چڑھایا اور اپنے پیر شیخ سدا عرف گلشن شاہ دہلوی کی ہدایت دیوان مرتب کیا - اگر فارسی امیر ہندی زبان کے بنیاد ڈالنے والے حضرت امیر خسرو ہیں - تو اس میں تراش و خراش پیدا کرنے - باقاعدہ بنانے - ترتیب دینے - مروج فرمانے - شاہجہانی اردو نام رکھنے والے - شاہجہاں بادشاہ ہند ہیں - اور یہ دونوں خاص الخاص دہلی سے تعلق رکھنے والے ہیں؟

اس بات کو کون نہیں جانتا کہ جہاں سے کوئی زبان نکلتی اور جہاں کا بادشاہ اس کا سر پرست ہوتا ہے - وہیں کی زبان نکسالی اور درباری کہلاتی ہے - گو مرور زمانہ کے باعث بعض پرانے الفاظ و محاورات متروک الاستعمال اور جدید مانوس الاستعمال ہوتے چلے جائیں - مگر اس سے یہ لازم نہیں آتا کہ ان باتوں سے اس کا

اصلی مسکن اور مرکز بھی بل جائے یا اس کی آن واد اور اندازِ دلفریب میں فرق آجائے۔ دہلی کا روڑا اگر کسی کارخانہ کا بیٹھنے والا یا محنت و مزدوری کرنے والا۔ خواہ تو گری ڈھونے والا بھی ہو گا تو ممکن نہیں کہ وہ بے محاورہ بات زبان سے نکال جائے۔ ابھی کا ذکر ہے کہ ایک بڑھیا اما جاڑے کے مکے سو سو کرتی ہوئی بازار سودا لینے جا رہی تھی۔ کسی دکاندار نے پوچھا کہ بڑی بی بی اس طرح کیوں سکتی ہوئی جا رہی ہو۔ اس نے جواب دیا کہ بھائی! برف کٹ رہی ہے۔ جھلا اس محاورے کو کوئی اور تو بول جائے۔ حالانکہ اس بڑھیا نے کوئی برفانی پہاڑ نہیں دیکھا۔ برف پڑتی ہوئی اسکی نظر سے نہیں گزری۔ مگر پھر بھی وہ ٹکسالی محاورہ زبان سے نکالا کہ جس سے سردی کی صورت بن گئی۔ کٹنے کے لفظ نے اور بھی جان ڈال دی۔ جس کا لطف اہل زبان ہی خوب لے سکتے ہیں۔

دہلی کی گلیوں میں آؤ۔ بازاروں میں پھرو۔ کارخانوں میں گشت لگاؤ۔ جامع مسجد کی میٹھیوں کی ہوا کھاؤ۔ اور دیکھو کہ بازاری آدمیوں کے منہ سے بھی کیسے پھول جھڑتے ہیں۔ انکی گالیوں اور مذاق کو بھی نہرت خالی نہیں پاؤ گے۔ جھلا اور بازار یوں کی زبان سے کبوتر کو قوتِ سنو گے۔ پتھر کو پتھر گوش زد فرماؤ گے۔ فصیل کو فصیل ستاع کرو گے۔ بلکہ کی بجائے بلکن کی آواز تمہارے کانوں میں پڑے گی۔ علیٰ ہذا کہ جی بجا کبھی۔ تعینات بجائے متعین۔ مکھم بجائے بہم۔ جریبانہ بجائے جرمانہ اصغا کرو گے۔ مگر اس کے پوج۔ اس کے لہجہ اور تذکیر و تائیدت نیز فصیحانہ انداز کے لحاظ سے جان لو گے کہ وہ بر محل اور درست پتا دے رہا ہے۔ گو غلط العام سے گزر کر غلط العوام کا لانعام اور تشریری استعمال سے باہر رہی۔ لیکن بول چال میں کوئی عیب نہیں پاؤ گے۔

ہاں اہل زبان کو یہ بات ضرور ملحوظ رکھنی پڑتی ہے۔ کہ جن الفاظ نے عہدِ حال میں رواج پایا ہے۔ ان پر بنائے سخن موقوف رکھتے ہیں۔ گو قدما کسی اور طرح استعمال کر گئے ہوں۔ مگر انہیں موجودہ طبقہ کے روزمرہ کی طرف رجوع کرنی محاورے کی صحت کے لئے ایک لازمی امر ہے۔ یعنی اس حالت میں میں بھی اہل زبان کو استعمالِ الفاظ و ایرادِ محاورات میں اپنے ہی شہر کے محاورے پر اعتماد کرنا چاہیے۔ نہ کہ زبانِ اطراف کی طرف رجحان کیا اور قدما کے متروک استعمالِ الفاظ پر دھیان رکھا جائے۔

اسی طرح متقلد کو بھی اہل زبان کے محاورے کی تلاش لازم ہے تاکہ اس کا سخن قابلِ اعتبار ہو۔ متقلد سے غیر ملک کا آدمی ہماری مراد نہیں ہے۔ دہلی کے علاوہ ہند کے کسی شہر اور قصبے کا رہنے والا زبانداں کیوں نہ ہو۔ جس حالت میں اہل دہلی کی زبان اصل اردو و مبدی فصاحت قرار دی گئی اور یہ شہر زبان کا ٹکسال گھر ٹھیرا۔ تو ہند کے اطراف و جوانب کے باشندے گو وہ۔ لکھنؤ۔ اکبر آباد۔ پٹنہ۔

کانپور۔ میرٹھ۔ یالا ہور۔ وغیرہ کے رہنے والے ہی کیوں نہ ہوں۔ دائرہ تقلید و احاطہ شیخ سے خارج نہیں ہو سکتے۔ اسی بنا پر ہم کہتے ہیں کہ دہلی شاہجہاں آباد کے سوا دوسرا کوئی سا شہر کمال اور مرکز اردو قرار نہیں پاسکتا۔ کیونکہ اردو لکھنا اور ہے اور اسکا صحیح لہجہ ادا کرنا اور۔

جس طرح ساکنانِ دہلی۔ اہل مشرق و اہل پنجاب کے موافق ہائے مخلوط یا ہائے ہمزایک خاص لہجے سے ادا نہیں کر سکتے۔ اور اہل پنجاب حرفِ قاف کے تلفظ سے معذور پائے جاتے ہیں۔ اسی طرح دہلی کے سوا دوسری جگہ کے رہنے والے یہاں کے لب لہجے میں انکی برابری نہیں کر سکتے۔ لفظ ہواں صاحبانِ مشرق لفظ پھرا باشندگان پنجاب جس خوبی سے ادا کریں۔ دہلی والے اگر سرٹپ کر مر جائیں گے تو بھی ان کے حلق سے ادا نہ ہوگا۔

اس میں شبہ نہیں کہ اہل دہلی صرف ایک ہی لفظ سے بتغیر لہجہ مختلف معانی پیدا کر سکتے ہیں فقط ایک ماں کے لفظ یا اور کے استعمال کو دیکھئے کس کس موقع پر لہجہ بدلنے سے کیا کیا معنی دیتا ہے علیٰ ہذا لفظ ایک بھلا۔ بہت اچھا وغیرہ۔

اس موقع پر ہمیں چند ایسے شعروں کا لکھ کر دکھا دینا بھی مناسب ہے جو صرف لہجہ سے اپنی خوبی ظاہر کرتے اور ادائے مقاصد کا زور دار کام لیتے ہیں۔ اشعار ذیل باوجودیکہ خاص محاورات و اصطلاحات سے پہلو بچائے ہوئے ہیں۔ مگر ان میں اگر حرکات و سکنات اور لہجہ سے کام نہ لیا جائے تو سراسر بے لطف اور بے نکتہ بات ہو جائے۔ یہاں تک کہ کچھ بھی مزاج آئے۔ گو عشقیہ مضمون ہیں مگر ایشیائی شاعری جب اسی پر موقوف ہے۔ تو کیا کیا جائے۔ یہ اشعار ان لوگوں کے ہیں جنہیں زبان پر پورا پورا قابو اور اس کی حرکات و سکنات پر بدرجہ اتم عبور حاصل ہے۔ اشعار

میری ہی؟ انگھوں میں تو نشہ ہر شراب کا
اور نہیں گمانتے تو جاؤ؟ کالا منہ کرو
اٹھ کھڑے ہو تو کیا قیامت ہوا
بوسہ کو پوچھتا ہوں میں منہ سے مجھے تاکہ پو
یہ نصیب اللہ اکبر! لٹنے کی جائے ہے
نہ تم! کہ چور بنے عمر جاوداں کے لئے
اسے خانہ براندازِ حین کچھ تو ادرہ بھی
اب تو خوش ہو! کہ تمہارا ہی کہا کرتے ہیں
درِ ذوق کا کوئی پوچھنے والا دیکھا؟

میں نے ہی؟ نرم غیر میں کی تکیے نے کشی
رسی نل کو تم غمر سے نکالا منہ کرو
تم تو میٹھے ہی میٹھے آفت ہوا
غچہ زنا شگفتہ کو دور سے مت دکھا کیوں
سرو قیاسیچ اپنا اس کے زیر پائے ہے
وہ زندہ ہم ہیں ہوشناسِ خلق اور خضر
گل بھینکے ہر عالم کی طرف بلکہ شہر بھی
اب تو راضی ہو! کہ ہم جینے سے میٹھے ہیں خفا
کیوں دل زار محبت کا نتیجا دیکھا؟

کیا کہیں اباک کہیں اعشوہ گروں نے مارا
 جی بھی اٹھو کہ یار آتا ہے
 ہمدیوں کا پوچھنا ہر دم میرا دم کھا گیا
 رہو گے دل میں آنکھوں سے نہاں ہو
 ہنس ہنس کے کر دتنگ نہ مجھ خاک نشین کو
 پیو بھی پلاؤ بھی اس کا مزا ہے
 مزا ہے یہی بات میں بات بٹکے
 کریں بت کدہ سے عبت قصد کعب
 رخصت کے وقت ہائے اس انداز کے نشا
 ادھر ہیں ہوں ادھر محشر میں تو ہوں
 بیخانہ میں کیا لطف ہی کیا مانگ ہے ساقی
 میں بھی تو آزمائش ہے رو و وفا کروں
 کبھی کی ہوگی جان تک بھی نہ رجائتاں طالب
 پھرتے ہیں میر خوار کوئی پوچھتا نہیں
 اس کی سیدی سیدی باتیں دلیں جتنی ہیں بہت
 اُن سے تو پھوٹ بیڈل کیا تو نے جی میں ٹھانی
 وہ تہقے کہاں ہیں وہ دلو لے کدھر ہیں
 اب سانس کے لینے کی بھی طاقت نہیں باقی
 بھلا میں اُنکے حکم میں کہیں آنے کے قابل ہوں
 تھا جواب آپ کی شکایت کا
 سچ پوچھیے تو لینا ممکن نہیں جہاں میں
 خوشی جینے کی کیا مرنے کا غم کیا ہے
 کیا کہیں بلخ جہاں میں کیا سے کیا کیا ہو گیا
 دیکھنا باد پہاری کی ذرا اٹھکیلیاں
 سیکہ دور ہے کتنی اے شیخ

جان کر سیدھا سا پچارا مسلمان ہم کو
 دم یہ خاصا دیا مسیحا نے
 کیا کہو نہیں دم نہیں مجھ میں مجھے غم کھا گیا
 بھلا ہے سچ کہہ رہا ہوا جاتے کہاں ہو
 دیکھو! میں ہلا دو تنگا۔ ابھی چرخ بریں کو
 یہ مینار کھا ہے یہ ساغر دھرا ہے
 ادا میں ادا جب نہ ہو پھر تو کیا ہے
 یہاں بھی خدا ہے وہاں بھی خدا ہے
 انگریز ائی لے کے اُس نے کہا دیکھنا مجھے
 جو ہونی ہو خدا کے روبرو ہو
 آواز چلی آتی ہے لا اور پلا اور
 میرا تو امتحان کئی بار ہو چکا
 دھرا ہی خاک یہاں لینے جو کچھ بتائی ہے
 اس عاشقی میں عزت سادات بھی گئی
 ایسا ویسا تم نہ سمجھو اس کو سیدل دور ہے
 تیرا داس رہنا آفت کی ہے نشانی
 روتا ہوں یاد کر کے گزری ہوئی جوانی
 بیڈل کا بڑا حال ہے اللہ بچائے
 اگر غیار بیڈھب ہیں تیاروں میں بھی بیڈل ہے
 ورنہ شکوہ ہمارا کام نہیں
 دانا بھی آدمی سا نادان بھی بشر سا
 ہمارا ہی زندگی کیا اور ہم کیا ہے
 خار صحرا گل ہوا اور پھول کا شا ہو گیا ہے
 آج بلبس کا چمن میں گل سے کاٹا ہو گیا
 لو آؤ ابھی پی کے چلے آئے ہیں

کیسی شفا کہاں کی شفا۔ یہ بھی چند روز
عاشق کی دلداری دلبر کیا ہی خدا کرتے ہو
کہاں تک رازِ عشق افشا نہ کرتا +
اگر مینا کی گردن ختم نہ ہوتی +
اس عاشقِ غریب کو گروہ ستائیں گے
ارادہ گدگدی کا اور نہ قصد بوسہ یاں ملیں
زاہد تھے قسم ہے خدا کی ادھر تو آ
بت ہی بنکر آن بھین گے بلا تو لو ہمیں
ہم کو آرام ہو چکا ناصح
یاں تلک آکے پھر آتا تمہیں جانا کیا تھا
یہ کبھی ہونی نہیں میں تمہیں سونے دوں آج
ڈبا دیا مجھے اس چشمِ سر کو کیس کو سوں
لو ہم ہی اس جہان سے رُپوش ہو چلے
قدم کو ہاتھ لگاتا ہوں اٹھ کہیں گھڑل
نہرو کو مجھ کو یہ کہہ کر کہہ یا! سنو تو سہی
چلو بس حضرت عیسیٰ تم اپنا کام کرو +
چھوٹ جائیں غم کے ہاتھوں سے جو نکلے تم
دل کھولے مل چکے جو میر سے ملنا ہے
کچھ بات راز کی ہے ذرا کان لائے؟
کیا دیکھتا ہے ہاتھ مرا چھوڑے طبیب
نکر برباد عمر بے بہا کی ایک ساعت بھی

غرض جن وجوہ سے اہل زبان کو اپنے ماں کے طبقہ موجودہ کے روزمرے اور محاوروں کی تقلید
سے گریز لازم نہیں اسی طرح تقلیدِ زبان پر بھی یہ فرض نہیں کہ وہ پرانی لکیر کا فقیر بنکر زبانِ قدما کی پیری
عبارتیں اور میزانِ زبان قرار دے +

ہم دیکھتے ہیں جس طرح دہلی کو مرکزِ اردو سے صرف غلطی کی طرح اڑایا جاتا ہے۔ اسی طرح کھنڈ پر بھی

قسمت میں تھا کہ نازِ میسا اٹھایے؟
ان نیچی نیچی نظروں سے تم کام بہا کر گئے
مثل ہے یہ کہ مرنا کیا نہ کرتا + +
تو کیا ساتی کو میں سیدھا نہ کرتا +
پہنچیں گے کس فلاح کو کیا فیض پائیں گے
بھلا تم بیٹھے بیٹھے بے تکلف کیوں سنہل چکے
کیا نور سا جھلکتا ہے شیشہ کے جام میں
کاٹ لینا تم زباں گرب ہلا میں سامنے
آپ کی بات اور طبیب کی بات +
کیا زین ماپنے آئے تھے یہ آنا کیا تھا +
لاکھ اب آپ لیا کیجے انگریزاں +
جلا دیا مجھے سوزِ جگر کو کیس کو سوں +
تہ کر رکھو اب آپ اس اپنے حجاب کو
خدا کے واسطے اتنے تو پاؤں مت پھینلا
وصال میں ہے ستم یہ ادا سنو تو سہی
مریضِ عشق کو ہوگی شفا؟ سنو تو سہی +
خاک ایسی زندگی پر تم کہیں اور ہم کہیں
آنکھیں بھی دکھاتے ہو پھر متہ بھی چھپا ہو
ہے جی میں آج خوب عدو کو بنائے
یاں جان ہی بدن میں نہیں نبض کیا چلے
کہ یہ جنسِ گراں مایہ کہیں جا کر بھی آتی ہے

ایا جاتا ہے۔ گو اہل دہلی لکھنؤ کو بھی اس وجہ سے مرکز اردو نہ مانیں کہ اودھ میں دہلی ہی کے اہل زبان یہاں کے قدر دانوں کے مٹ جانے کے سبب وہاں جا کر رہے اور انھوں نے اسی اجڑے دیار یعنی دہلی کے محاورات و اصطلاحات کو وہاں بھی اپنے روزمرہ برتاؤ اور بول چال میں برقرار رکھا۔ چنانچہ ایک موقع پر سید محمد تقی میر نے خود فرمایا ہے۔ قطعہ

کیا پود و باش پوچھو ہو پورب کے ساکنو! ہم کو غریب جان کے ہنس ہنس پکار کے
 دلی جو ایک شہر تھا عالم میں انتخاب رہتے تھے تخب ہی جہاں روزگار کے
 اس کو فلک نے لوٹ کے ویران کر دیا ہم رہنے والے ہیں اسی اجڑے دیار کے
 ایک دفعہ حضرت غالب سے ناسخ کی بابت پوچھا تو آپ نے بھی طنزاً یہ جواب دیا۔ س
 زبان میر اور ہرزا کہاں ہے * مگر یاں پریوں میں خوش بیاں ہے

اس کے علاوہ جو خاندان شاہان اودھ کے مورث اعلیٰ کے ساتھ دہلی سے بگڑ کر لکھنؤ چلے گئے تھے۔ وہ بھی اکثر دہلی کے امرا و شرفاء کے خاندان تھے۔ جن کی آل اولاد آصف الدولہ کے عہد سے لیکر سعادت علی خاں کے زمانہ تک تمام دربار پر حاوی و مسلط رہی۔ اسی وجہ سے اعلیٰ طبقے کے لوگوں میں انہیں کی زبان جاری ہوئی۔ یہاں تک کہ شعرائے دہلی بھی نوابان لکھنؤ کی قدر دانی کے باعث اسی طرف جھک پڑے۔ ادھر مرزا رفیع السواد اپنے بلیغ اشعار کا گراں مایہ سوداے کردیاں پہنچے۔ ادھر سید محمد تقی میر اپنی فصاحت کا ڈنکا بجاتے ہوئے درآبد ہوئے۔ اخیر میں میر غلام حسن مخلص بہ حسن خلف میر غلام حسین ضاحک نے آسمان لکھنؤ میں بدر کمال اور ماہ مینرین کر کھیت کیا۔ جب تاملان لوگوں کا دور دور اور اودھ کا دامہ رہا۔ انھوں نے اپنی زبان کو مشرقی زبان کے احتلاط سے برابر چکائے رکھا۔ مگر پھر جو زمانہ نے بٹھی کھائی تو وہاں کی وہ زبان جو خاص خاص لوگوں میں ترویج تھی۔ پوہنی بھاکا امین اردو بن گئی۔ یہاں تک کہ نامی شعرائے لکھنؤ بھی اس سے نہ بچ سکے۔ کچھ نہ کچھ اثر اہی گیا۔ بلکہ محاورات کے علاوہ وہاں کے لب و لہجہ نے بھی دہلی طرز اختیار کر لی۔ جس سے اہل دہلی کے کان نہ جب آشنا تھے اور نہ اب آشنا ہیں۔ لکھنؤ کے صرف عوام نے ہی اس پر عمل نہیں کیا۔ بلکہ خواص بھی خالی نہ رہے۔ اکثر تذکیر و تمانینت کے فرق سے لیکر محاورات میں بھی بہت کچھ بل پڑ گیا۔ چنانچہ ہم مثیلاً نہایت اختصار کے ساتھ چند باتیں بلا ترتیب معرض تحریر میں لاتے ہیں۔ دو نوجگہ کے اہل زبان نظر انصاف سے ملاحظہ فرمائیں۔ کہ یہ فرق جو پایا جاتا ہے کیا اس بات کو ثابت نہیں کرتا کہ ہر حالت میں دہلی کے سواد و سہر مقام اردو کا مرکز ہوا ہے نہ ہوگا۔ یہی وجہ ہے کہ جناب میر انیس مرحوم فخریہ فرمایا کرتے تھے کہ میرے آبا و اجداد خاک پاک دہلی سے تھے۔ اب چند تمثیلیں ملاحظہ فرمائیں

مثلاً ساؤنی گانا۔ ساؤنی پھولنا اہل دہلی کبھی نہیں بولتے مگر حضرت امیر مینائی اور جناب احمد علی صاحب شوق نے کلام میں موجود ہے۔ امیر

جب چمن میں آگیا ستوں کو ساون کا خیال
ساؤنی گاتی ہوئی آئی گھٹا برسات کی
اور بھی لگائی آگ ساؤنی نے پھول کر
پیٹر پر میری نظر کھپڑی نہ بھول کر
پانا بجائے لینا جاہل کرنا دہلی والے کبھی نہیں بولتے مگر امیر صاحب و حضرت شوق نے باندھا ہے۔
ملاحظہ ہو امیر

”ہاتھ ہے کو تہ شاخ ہے اونچی پائیں گے کیونکر کوئی شرم ہم“

پا کے تمناے خط کو آج۔ دل کی تڑپ بڑھی کچھ اور
دل میں بھڑک کے غم کی آگ۔ جسم پہ تپ چڑھی کچھ اور
یا قدم رکھتی ہیں تو آنسوؤں کو۔ پا کے شور
یا قدم جمتے نہیں غالب ہے تجھ پر آن کا زور
لاکھ بٹ جائے خیال۔ آئے جو تو۔ چین آہی جائے
شوق کو بھی یہ تمنا ہے کہ تجھ کو پاہی جائے
بول چاہتی ہے۔ خاص پوربی اور کھڑی بول چال ہے۔ مگر حضرت امیر نے اسے بھی داخل فصاحت فرمایا ہے

خوشامد اسے دل بیتاب اس تصویر کی کب تک
یہ بولا چاہتی ہے پر نہ بولے گی نہ بولی ہے
شہن کرنا

بڑھاپے نے ہرن سب کردئے نشے جوانی کے

علیٰ ہذا لفظ جان جائے

کیا ہے ہمارے دل میں بھلا جان جائے

چکھا چاہیے

ترب لذت بھی نہیں لذت سے کم
کچھ نرہ اس کا بھی چکھا چاہیے

چاٹ دینا

وہ چاٹ دوں کرے نہ لذت شراب کی

پیرا

دست وپاکتے ہی پیرا کوں نے مائے رہ گئے

ارے توبہ۔ احمد علی شوق

ارے توبہ ساروں پر ہوئے کیا کیا گماں دیکھو

تیلوری سے آپڑا باشتا تلوری پر وہ گندے جوڑ کر کیا میں غل کر دوں کہ یہ اڑ جائے کھو چھو کر
تیلیوں کے رنگ دیکھو کس قدر دلچسپ ہیں +

سر پھر نا ملاحظہ ہو۔

ٹوٹے رخ بدر کبیا دل کا رخ ادھر پھرا تو پھرا جو یاس سے دل بھرا یا سر پھرا

پینگا آنا جانا۔ پینگا آئیں جائیں گے اور پینگا دل مرا +

پینگا پر رہنا۔

وہ پینگا انہیں کاہرا سپہا ہے تو کون خود آ کے وہ رہیں جا کے یہ کہے تو کون +

چہرے کا رنگ کتنا

ضعف سے جسم لٹ چلا۔ روح بدن ہٹ چلی چہرے کا رنگ کٹ چلا۔ نبض کی چال گھٹ چلی

کرم کی لفظی رعایت

تم سے مرے نصیب میں شاید ابھی کرم نہیں وہ ہیں بڑے ہی خوش نصیب ہجر کا جنکو غم نہیں

اسی طرح شعریں۔ برس ہیں۔ چلتیں۔ سانس ہیں۔ چھان بنان بجائے چھان بن۔
گتھی بجائے گجھک یا گجھٹی۔ بھل بجائے بن پلا بجائے پلا۔ پھنگی آنکھ بجائے پھنگی آنکھ۔

گواہی دینا ہوگی۔ لوٹ چلو۔ پلٹ چلو بجائے پھر چلو۔ میں آنے یہاں گیا تھا۔ وہ میرے
کے یہاں آئے تھے بجائے ہاں + رسکت۔ آنکھ پھولا۔ دھاگا۔ چپت۔ طوطی۔

دریا۔ ہاتھی وغیرہ بجالت تاربت + (مالا۔ موتیا۔ فم۔ تھننی وغیرہ بجالت تذکیر) +

امیر۔ کب زاہدوں کو مسئلہ عشق کا ہے فم، اسے صاحب۔ ارے لو صاحب

لے اب جائیے۔ اب جانے دیکھے۔ تمسک لکھ گیا۔ روپیہ کھو گیا بجائے

کھو گیا۔ ابھی ابھی۔ سانس ہیں۔ سالی بجائے پھری۔ چھٹی بمعنی بوسہ نیر پھلی۔ لے اب

ہماری بھی سنو۔ جھوٹھا۔ اندھڑ بجائے ازرمیاؤ۔ سارے دن بجائے تمام دن وغیرہ

اس موقع پر ہیں دو لطفے یاد آگئے۔ پہلا لطیفہ۔ استاد ذوق کے پاس ایک مرتبہ آئے ایک لکھنوی دوست

شیخ ناسخ کی ایک تازہ غزل سنانے آئے جس کے تین شعر یہ ہیں۔ اشعار۔

کوئی غنچہ ہے کوئی گل ہے کوئی پتر مردہ ہے دیکھتے ہیں ہم تماشا گلشن ابداع کا

عاشق جانناز کا ضائع نہیں جاتا ہے خوں خسرو شیریں سے پوچھو ماجرا فریاد کا

باغ سے وحشت ہوئی یا تو قد دل دار ہیں دیو کا سایہ ہوا سایہ مجھے شمشاد کا +

مگر استاد ذوق کے پاس یہ غزل پہلے ہی پہنچ چکی تھی اور وہ اُس پر غزل بھی لکھ چکے تھے چنانچہ جھٹ اندر اٹھ کر گئے اور وہ غزل لاکر سنانے بیٹھ گئے جس کے تین شعر یہ ہیں

سرو عاشق ہو گیا اُس غیرت شمشاد کا اشعار غل مجایا قمریوں نے ہے مبارک باد کا
ہے نفس سے شور ایک گلشن تلک فریاد کا خوب طوطی بولتا ہے ان دنوں صیاد کا
کچھ گداز عشق میں ہوتا اثر تو دیکھتے کوہ کے چشموں سے ہوتا خون رواں فرنا کا
دوسرے شعر سنتے ہی چونکے اور فرمایا کہ ہیں؟ آپ نے طوطی کو مذکر باندھ دیا۔ حالانکہ اس میں یلے معروف
علامت تائیت موجود ہے کل کو آپ جوتی کو بھی احاطہ تذکیر میں لے آئیں گے۔ استاد ذوق نے فرمایا کہ حضرت
مخادے پر کسی کے باپ کا اجارہ نہیں ہے۔ آج آپ میرے ساتھ چوک پر چلے اور اکبر آباد کی یہ ضرب ایشل
کہ در چڑیا رٹولا بھانت بھانت کا جانور بولا، آزمائے۔ دیکھئے کہاں کہاں کے پکھیر و جمع ہوتے اور کیا کیا
بانگ لگاتے ہیں۔ وہ اس بات پر راضی ہو گئے۔ جب شام کا وقت ہوا، دونوں صاحب جامع مسجد کی
سیڑھیوں پر جہاں گندری لگتی ہے پہنچے۔ دیکھا۔ کوئی قسم قسم کے کبوتروں کا پنجر بھرے بیٹھا ہے۔
کسی کے پنجرے میں لال ہیں۔ کسی کے بے۔ کوئی اھیل مرغ کی گردن پر ہاتھ پھیر پھیر کر دکھا رہا ہے۔ کوئی
ینا۔ کوئی اگن۔ کوئی بیٹیر۔ کوئی تیتڑے ہوئے ٹہل رہا ہے۔ ایک شہدے صاحب بھی ہاتھ میں طوطی کا
پنجرہ اٹھائے دُشتر خم دکھاتے چلے آتے ہیں۔ استاد ذوق نے اشارہ کیا۔ ذرا ان سے بھی دریافت کر لیجئے۔ آپ نے
بے تکلف پوچھا کہ وہ بھیتا تمہاری طوطی کیسی بولتی ہے؟ بھلا۔ شہدے سے ایسے موقع پر کب رہا جاتا ہے
جواب دیا کہ میاں بولتی تمہاری ہوگی یا رول کا طوطی تو خوب بولتا ہے، یہ غریب بہت خضیف ہوئے اور
اپنا سامنہ لیکر رہ گئے۔ استاد ذوق نے کہا کہ حضرت اس بات پر نہ جائیے کہ شہدوں کی زبان ہے۔ یہی پہلی
کے خاص و خواص کی منطق ہے۔ جس موقع پر یہ مخادہ بولا جاتا ہے۔ اُس کے لئے مذکر بولنا اور بھی بحث
لطف ہو گیا۔ دوسرے لطیفہ ۳۲ یا ۳۳ کا ذکر ہے کہ اسی طرح ایک دفعہ کسی رئیس لکھنؤ وارد
دہلی اور میرزا قمران علی بیگ سالک شاگرد رشید حضرت غالب سے بعض الفاظ کی کراہت۔
نقالت اور لطافت کی چھیڑ ہوئی رئیس لکھنؤ نے بروقت ملاقات حضرت سالک سے ارشاد کیا کہ
حضرت آپ کے دلی واے الفاظ کر یہ بولنے سے درگزر نہیں کرتے اور انہیں عین فصاحت سمجھ کر شہرت
کا سا گھونٹ پی جاتے ہیں میرزا سالک نے فرمایا بھئی وہ کون سے لفظ ہیں جنکی طرف آپ کا اشارہ ہے
ذرا میں بھی تو سنوں اگر در حقیقت کر یہ الصوت اور کر یہ المعنی ہیں تو میں بھی ان سے اجتناب کرونگا۔
رئیس صاحب نے فرمایا دور کیوں جائیے ذرا کچھ طہی کے لفظ کو ملاحظہ فرمائیے۔ رائے ثقیلہ کا

۱۵ جناب نواب احمد سعید خاں صاحب جاگیر دار لوہارو فرماتے ہیں سے طالب غزل سزا ہے تو کہتے ہیں اہل بزم۔
طوطی چک رہا ہے کسی شاخسار پر۔

کیسا کر یہ اور ثقیل لفظ انکی زبان پر چڑھا ہوا ہے۔ حضرت سالک نے پوچھا آپ کے نزدیک اس لفظ کے بجائے کونسا فصیح اور موزوں لفظ ہے۔ کہنے لگے اسے حضرت کیچ بر وزن پیچ۔ دیکھئے کیسا چھوٹا سا اور سلیس لفظ ہے اور ہمارے کے یہاں یہی بولا جاتا ہے۔ حضرت سالک مسکرائے اور ذرا تم ظریفی کو کام میں لا کر فرمایا۔ کہ میری رائے میں بھی ایسی رائے ثقیلہ کو گل افراط سے نکال ڈالنا چاہئے لیکن ذرا اتنا اور بتا دیجئے کہ آپ کے ہاں سمرہ بن کے معنی میں کس لفظ کا استعمال ہے۔ کیا آپ اسکی رائے ثقیلہ کو بھی برقرار رکھنا چاہتے ہیں یہ فقرہ سنتے ہی ایسے لے گئے کہ منہ پر ہوائیاں اڑنے لگیں اور یہی کہتے ہی کہ درحقیقت ہمارے کے یہاں بھی یہی رائے ثقیلہ بعض الفاظ میں اس قدر مستعمل ہے کہ جن الفاظ کو دہلی میں رائے ثقیلہ سے بولتے ہیں ہم انہیں رائے ثقیلہ سے استعمال کرتے ہیں گو یہ استعمال یہاں والوں کے کانوں کو اچھا معلوم نہ دے مگر حسبِ طرح غیر ہوسنی طرف یہ فقیر نام کا امیر بھی ہے۔ مثلاً چھٹہ۔ کنگڑہ۔ وغیرہ بہ رائے ثقیلہ ہم جاننا رکھتے اور فصیح سمجھتے ہیں۔ لیکن دھی برے۔ پکولے۔ پکوریوں وغیرہ بہ رائے ثقیلہ نا جاننا اور خلاف فصاحت جانتے ہیں گو آپ کے یہاں بہ رائے ثقیلہ اچھا خیال کرتے ہیں چلو ہم دونوں برابر رہے اور اب کسی کو بھی کسی پر اعتراض کی گنجائش نہیں رہی میرا سالک نے فرمایا خیر یہی غنیمت ہے کہ آپکی اڑتو ٹوٹی کہ آپ نے دہلی اور لکھنؤ کو مسافر کا درجہ بخش دیا اور نہ صاحبان لکھنؤ تو دہلی کی زبان کو زبان ہی نہیں مانتے۔ جس روز یہ لطیفہ ہوا اسکے دوسرے ہی دن شہر لال مشتاق نے اکمل الاخبار میں یہ ساری کیفیت مع نام درج کر کے گلی گلی اور کوچہ کوچہ میں اس مناظرہ کی شہرت کر دی۔ اکثر لوگ اس لطیفہ کو حضرت غالب کی طرف منسوب کرتے ہیں لیکن یہ غلط ہے کیونکہ انکا انتقال ۶۹ء میں ہو چکا تھا اور یہ اسکے پانچ چھ سال بعد کا ذکر ہے چنانچہ اس امر کی دہلی کے ایک مستند رئیس قرابت دار حضرت غالب سے بھی تصدیق ہوئی وہ فرماتے ہیں کہ مجھے خوب یاد ہے یہی زمانہ میں میری شادی ہوئی تھی اور اکمل الاخبار نے اسکا خوب خاک اڑایا تھا۔

اس میں شبہ نہیں۔ کہ اہل لکھنؤ غیر مانوس۔ غیر متعارف۔ دقیق اور بے میل الفاظ کو مستعمل کر لینا ترقی زبان کا باعث خیال فرماتے اور آورد کو داخل حنات سمجھتے ہیں۔ چنانچہ اسی وجہ سے جو لوگ زبان کی خوبیوں سے واقف ہیں انکا دہلی اور لکھنؤ کی زبان کے متعلق یہ فیصلہ ہے کہ لکھنؤ کی زبان آورد کے بغیر نہیں بولی جاتی۔ قافیہ پیمائی اور جگت بازی اس کی جان ہے۔ لفظی رعایت اس کا دین و ایمان دہلی کی زبان تکلف سے دور۔ تصنیع سے نفور۔ تکلفات سے متنفر اور نہایت شمسہ ہے۔

اگر دہلی زبان کے حق میں سیراز ہے تو لکھنؤ اصغمان۔ جس طرح شیراز شاہان ایران اور زبان فصیح کا سب پہلا اور قدیم دار السلطنت ہے۔ اسی طرح اصغمان اس کے بعد طہران سب کے اخیر وقت

کا دارالخلافہ ہے۔

ہم نے اوپر لکھا ہے کہ زبان لکھنؤ میں غیر مانوس اور بے میل الفاظ کی بھرتی ہے اب ہم کہتے ہیں کہ بے جوڑ الفاظ کی آمیزش سے بھی لکھنؤ کو کبھی انکار نہیں ہوا۔ چند الفاظ بطور نمونہ ملاحظہ فرمائیے اور یہ سمجھ لیجئے کہ ہم نظیراً پیش کرتے ہیں نہ کہ اعتراضاً اور نہ

جو رو کر ابر کو دریا بہا دینے کا دعوئے ہے تو ہم کو اپنے رونے پر رُلا دینے کا دعوئے ہے ہوا بمعنی خواہش۔ جناب احمد علی شوق

گرد جنگل پنج جنگل میں فضا ہے باغ کی + دیکھہیں جنگل کو پھر دل کو ہوا ہر باغ کی گرم ہو۔ بجائے تندو۔ امیر

خدا ہی باندھے ہوا کچھ ایسی کہ دل ہو اس گرم ہو کا پانی + ہاتھ فگار کرنا بجائے ہاتھ زخمی کرنا۔ امیر

ہاتھ گلچین کے کیئے باغ میں کانٹوں نے فگار + علی ہذا۔ آنسو پاک کرنا۔ آنسو جوش پرانا آنکھ اٹھنے آنا۔ بلی ناگھنا۔ آتشک نکلنا۔ آشنائی کھٹ کرنا آگ ابلنا۔ اکھلا پن۔ آمد پھیلنا۔ چشم بہنا۔ آنکھیں پڑ پڑ کرنا۔ تمہاری فضا پھر پھر رہی ہے۔ تلوار خچا خچ چلنے لگی۔ آنکھیں اگلنا۔ آنکھوں پاؤں یعنی آنکھوں کے آگے پاؤں۔ کسی کے قدم بقدم چلنے کے

بجائے پاؤں پر چلنا جیسا کہ حال میں ایک صاحب نے تحریر فرمایا ہے کہ معذرت کے دل میں بھی ایسا ہی اثر ڈالے کہ اس فدائے قوم کے پانوں پر چلے، وغیرہ وغیرہ۔ اسی طرح پوربی الفاظ نظم نثر میں مخلوط

و آمیز ہوئے ہیں۔ جو اد پر ظاہر کر دئے گئے ہیں۔ پس انہیں وجوہ سے ہم لکھنؤ کو خاص اردو یا ٹھیٹ اردو کا مرکز یا خاندن نہیں کہہ سکتے ورنہ باعتبار تصانیف و علم عروض وغیرہ اس نے خاصی ترقی کی ہے۔

لکھنؤ کی بحث تو ختم ہوئی اگر اس کو اردو کا مرکز نہ مانا جائے تو کچھ بجا نہیں۔ اب لاہور کی طرف توجہ فرمائیے۔ یہ بات کچھ پوشیدہ نہیں ہے۔ کہ زندہ دلائل پنجاب نے بلحاظ ترقی سڑہ دلائل دہلی کو پرے

بٹھا دیا ہے اور آنکو پست ہمتی۔ سستی۔ کاہلی بے علمی۔ باوجود افلاس نثرانی نے رہا سہا کھو دیا ہے۔ مگر اس حالت میں بھی یہ نہیں کہہ سکتے۔ کہ وہ سرشتی اثر اور اپنی مادری زبان کو کھو بیٹھے۔ یہاں کی آب و ہوا اور

فطرتی مناسبت کو رو بیٹھے۔ ہاں اگر یہاں کی سرزمین۔ یہاں کی آب و ہوا۔ یہاں کے گلی کوچے۔ یہاں کی سی صفائی گلو۔ حسب مخرج اولے الفاظ کی قوت اٹھکر لاہور چلی جائے۔ تو اس کا زبان اردو کے واسطے

مرکز قرار دے لینا کچھ قابل اعتراض نہیں مگر جس حالت میں لکھنؤ مرکز ثابت نہ ہو سکا اور اس کی قدامت نے بھی مرکز بننے دیا تو لاہور کی تو وہی شے ہے کہ آمدی کے پیر شدہی۔ اس میں اردو کے رواج کو۔ کے

دن کے راتیں ہوئیں۔ سب سے پہلے منشی ہر سکھ رائے صاحب نے جن کے ہاں منشی نول کشور جیلووالا نثر

اور لائق کارکن تھے عدت سے آٹھ نو برس پہلے بروقت احقاقِ پنجاب ۱۸۹۹ء میں اخبار کوہ نور بزبانِ اردو نکلا۔ اور وہ شمالی ہند کی نسبت ہمارے ہاں زیادہ خرید گیا۔ ۱۸۵۶ء میں حکمہ تعلیم قائم ہوا۔ مگر بعد از فتح دہلی جب لاہور پنجاب کا دارالخلافہ قرار پایا۔ اور دہلی اس میں شامل ہو کر ۱۸۶۲ء میں لاہور گورنمنٹ کالج کی ۱۸۶۶ء میں لاہور مشن کالج کی وہاں بنیاد پڑی ۱۸۶۶ء میں دہلی کالج اجڑا۔ اور ڈاکٹر لٹینر صاحب کی کوشش سے ۱۸۸۲ء میں پنجاب یونیورسٹی با اختیار ہوئی تو ہر ایک محکمہ میں اردو کا تسلط زیادہ ہونے لگا۔

پنجابی اخبار ۱۸۶۳ء میں نکلا۔ منشی محمد عظیم اور انکی لائق اولاد نے زبانِ دہلی کا چسکہ ڈالنا شروع کر دیا۔ اسکے دو برس بعد یعنی ۱۸۶۵ء میں اخبار انجمن پنجاب کا در دورا ہوا اسکے مضامین کی نفاست۔ زبان کی سلاست تصانیف پر معقول تقریظوں وغیرہ نے تمام پنجاب کو ایک دفع ہی اردو زبان کا فریفتہ اور شفیقتہ بنا دیا۔ مولوی محمد حسین آزاد۔ منشی سید محمد لطیف جیسے اڈیٹروں نے چار چاند لگا دئے۔ اخیر میں مولوی سیف الدین اور میر نثار علی شہرت نے بھی زبان کی ترقی میں کچھ کسر نہ رکھی۔ انجمن پنجاب کے مشاعروں نے ڈاکٹر لٹینر کی صدر مجلسی نے پیچری نظم کا شوق ڈالا۔ مولوی محمد حسین صاحب آنا۔ خواجہ عالی مظہر عالی۔ خواجہ ضیا الدین۔ مرزا ارشد۔ سیف الحق ادیب۔ میر نثار علی شہرت وغیرہ نے اشعار کا دلوں پر پیدا کیا ۱۸۶۵ء میں سررشتہ تعلیم سے رسالہ آتایق پنجاب سررشتہ تعلیم کے سرکار می اخبار نامی کے بجائے جوڑے بہادر یا شہر پیائے لال صاحب آشوب کی اڈیٹری اور حضرت آزاد کی سب اڈیٹری سے نکلتا تھا جاری ہوا۔ اور اکثر اردو کے قابل قدر اخبارات جیسے رفیق ہند۔ بہر ہند۔ شفیق ہند۔ اخبار عام وغیرہ نے ظہور پکڑا۔ دہلی کے خانہ خراب مضمون نگاروں کی بھی روزی نکل آئی کرنل ہالراڈ صاحب بہادر نے ڈاکٹر کٹری کا چارج لیتے ہی دہلی کے اہل کمال کو نہایت اعزاز سے دیاں بلالیا اور سررشتہ تعلیم کی اردو تصانیف کو ایسا مانجھا کہ دہلی کی اصلی اور نکسالی زبان کا لطف آگیا۔ البتہ ان کے بعد سامع صاحب کے زمانہ میں جس قدر جدید تصانیف ہوئی وہ لحاظِ زبان قابلِ اعتراض ہی دیکھی تک نقصان آتی جس طرح شاہی زمانہ میں دہلی کے باکمال و اہل خاندان لکھنؤ چلے گئے تھے اسی طرح عدت کے بعد تلاش روزگار دہلی کے اکثر اہل زبان پنجاب میں اور زیادہ تر خاص لاہور میں دارالصدر ہو جانے کے باعث عاریتاً جا بسے تھے۔ ہنگے دم سے اردو کا زیادہ رواج ہوا۔ اخباروں کی اڈیٹری ان لوگوں نے کی نامہ نگاری بنے۔ کاتب یہ بنے۔ ناولوں کی زبان ان لوگوں نے درست کی۔ اور ہر طرح سے لاہور کی اردو کو عیوب سے پاک کیا چونکہ اہل پنجاب میں مادہ اخذ خدا داد ہے انھوں نے اس طرف توجہ کرتے ہی صاف و شستہ اردو دیکھی شروع کر دی لیکن خاص خاص محاورات و اصطلاحات

اور علی الخصوص لبِ لہجہ میں بقدر مسافت و فرق سکونت کے باعث بازی نہ لے سکے۔ جس کی وجہ سے ہم لاہور کو مرکزِ اُردو کہنے میں متماثل ہیں۔ البتہ اگر حمید آباد و گن کی نسبت یہ خیال کیا جاتا تو وہ ایک حد تک درست اور بجا تھا۔ کیونکہ اول تو دہلی کے مغلیہ خاندان کے ساتھ یہاں کے شرفاء و نجبا۔ اہل زبانِ اراکینِ سلطنت وہاں جا بسے تھے۔ عالم گیر نے مرتے دم تک دکن نہ چھوڑا۔ اسکی فوج اسکے سپاہ سالار۔ اس کے ذرا۔ امرا اس کے دم کے ساتھ رہے۔ چنانچہ اب تک وہاں کی مستورات میں دہلی کے ٹھیٹھ محاذ سے دہلی کے رسم و رواج۔ عورتوں کے قدیمی عقائد موجود پائے جاتے ہیں اور مرد تو دہلی الاصل تھے ہی۔ اس کے علاوہ وہاں کے بادشاہ نے خدائے سلامت رکھے اُردو کی وہ سرپرستی اختیار کر رکھی ہے کہ کوئی حاضمی اُردو اس سے لگا نہیں کھا سکتا اُردو کی گرتی ہوئی زبان کو اس نے سنبھالا۔ قدیم و جدید محاوراتِ زبان کا مخزن اس نے جمع کر دیا۔ ہر ایک علم و فن کی تصنیف کا ذخیرہ اس نے لگا دیا۔ بڑے بڑے اہل کمالوں کو فراہم کر لیا۔ گویا دُوبتی ہوئی ناؤ کو ابھار لیا۔ اُردو کے شعر کا وہاں جگمگا ہے۔ اُردو کے انشا پر وازوں کا وہاں ہجوم ہے۔ اہل زبان وہاں جمع ہیں اور تخلصِ زبان وہاں۔ اسکے مابوا سلطان دکن خلد اسد ملکہ نے خود بھی اُردو و نظم کی طرف توجہ فرمائی۔ کلام الملوک ملوک الکلام کی زندہ مثال دکھائی۔ سر شہتہ تعلیم و وفات میں ایسی کو شاہی زبان شہر اگر جگہ دی۔ اُردو اخبارات اور رسالوں کی خریداری سے ادا و فرمائی۔ مصنفوں کو وظائف انعام و اکرام دے دے کر انکی محنت کی داد دی اور مایہ محتاج سے مستغنی فرما کر اظہار خیالات و ترقی زبان و علوم و فنون کا موقع دیا۔ نہ کہ جس طرح بعض مقامی گورنمنٹوں اور اُردو کی مخالف ریاستوں نے تعصب کو کام فرما کر ایسے دعوے کی گھسی کی طرح نکال کر پھینک دیا یا پھینک رہی ہیں۔ اس سلطنت نے بھی ایسا ہی کیا ہو۔ دکن کے خمیر میں چمہ سو برس سے پہلے سلطان محمد عرف الفخ خان نے دہلی شہر کو اجاڑ کر یہاں کی خوبو۔ عادت و خصالت کا دیاں ڈھچھڑال دیا تھا مگر اُردو زبان کے پیدا ہوتے ہی رُو سا دکن نے اسکے قالب میں ایک تازہ روح پھونک دی اگرچہ اُردو شاعری کا چرچا اب سے ۸۲-۸۵ برس پیشتر عالی جناب نواب سکندر جاہ بہادر و نواب فلک انتساب ناصر الدولہ بہادر کے عہد میں جو تقریباً ۱۷۲۵-۱۷۲۵ء ہجری کا زمانہ ہے۔ راجہ راجا یا ہمارا جہ چند و لال صاحب مدار المہام ریاست حیدرآباد کے دم سے خوب زوروں پر رہا۔ بلکہ علم ادب و علم تصوف و علم تاریخ۔ علم اخلاق پر بھی دیوان صاحب کی نہایت توجہ رہی جس کے سبب دہلی کے نامی شعرا میں سے شاہ نصیر شیخ وزیر علی مسرت۔ وجیہ الدین منیر۔ اور لکے بعد دیگر شعرا بھی پہنچے۔ حتیٰ کہ استاد ذوق سے بھی یہ ذکر ایک مقطع میں لائے بغیر نہ باگیا چنانچہ فرماتے ہیں۔

گرچہ ہے ملکِ دکن میں ان دنوں تہ سخن کون جائے ذوق پر دہلی کی گلیاں چھوڑ کر

مگر اب کے اور جب کے زمانہ اور زبان میں بہت بڑا فرق ہے۔ اس وقت وزیر دکن کو شوق تھا۔ خود بھی شاعر تھے اور شادانِ نخلص فرماتے تھے۔ مگر اب شاہِ دکن کو خود شوق ہے اور انکی بدولت موجودہ وزیر دکن بھی جو ایسی سخن سخن۔ سخن فہم خاندان کی یادگار ہیں۔ وہاں کے شعرائے ہمعصر میں سبقت لے گئے ہیں گو اپنا نخلص شادا اپنے کلام و دیگر تصانیف میں درج فرماتے ہیں مگر اس نخلص کو اسمِ باسٹے بنا کر تمام دکن و اہل جوہر کا دل شادا اور ان کا گھر خوشی و خرمی سے آباد کر رکھا ہے۔ ان وجوہ پر خیال کر کے ہم لکھنؤ پر بھی حیدرآباد دکن کو ترجیح دیتے ہیں۔ کیونکہ لکھنؤ کی زبان کا سرپرست دنیا سے اٹھ گیا۔ وہاں کی ریاست و سلطنت مٹ مٹا گئی۔ صرف نام ہی باقی ہے۔ مگر حف نظر چشم بدور ملک دکن حر سہا المد عن الشوری والفقین کی اسلامی ریاست زندہ و سلامت موجود ہے اور تاقیامت رہے گی جس نے ماموں رشید کا علمی زمانہ بھلا دیا۔ بغداد و قرطبہ کا لطف دکھا دیا۔ بلکہ اس تھوڑے سے زمانے میں خلفائے عباسیہ کی سلطنت سے بڑھا دیا اور بڑھا رہی ہے۔ اگر زمانہ ترقی کے موافق اردو کام کر کہہ سکتے ہو تو بلحاظ قدامت باعتبار بول چال و سرپرستی زبانِ اردو حیدرآباد دکن کو کہو اور ان سے اس زبان کی کی پختگی۔ قیام اور روافد ترقی کے واسطے مدد کیونکہ اس ریاست کا والی اردو زبان کا جوہری و مبصر بلکہ نقاد ہے اور ایسی وجہ سے ہر ایک اہل زبان کی زبان پر حیدرآباد حیدرآباد ہے۔

مرکز زبان کے متعلق جو کچھ محاکمہ کرنا تھا وہ کر چکے اب ذرا اس مضمون کو بھی پڑھ کر دیکھتے ہیں جس میں اس کے متعلق لمبی چوڑی بحث ہوئی ہے۔

یہ مضمون حضرت وجاہت جھنجھانوی مالک رسالہ اصلاح سخن نے بزمِ اردو کے جلسہ منعقدہ ایسے ۱۹۱۰ء میں پڑھا تھا اور سب سے پہلے ہمارے محترم دوست مولوی محبوب عالم صاحب نے اپنے معزز و با وقعت روزانہ پیسہ اخبار مطبوعہ تیسری جون سنہ مذکور میں چھاپا تھا۔ اسکے بعد رسالہ اصلاح سخن و فصیح الملک میں ہماری نظر سے گزرا اور معلوم ہوا کہ دیگر رسائل میں بھی یہ بحث چھڑی ہے۔ مگر ہم اپنی بیماری۔ عدم فرصت و مقدمات دیوانی کی پیروی سے مجبور تھے ورنہ کچھ نہ کچھ ہم بھی اپنی رائے ظاہر کرتے۔ اب چند دوستوں کے سر ہو جانے سے رطب یا بس جیسا کچھ خیال میں آیا لکھنا پڑا۔ اس میں کلام نہیں کہ حضرت وجاہت نے جو کچھ لکھا یہ نظر اصلاح کہ یہ انکا کام ہی ہے نیک نیتی سے لکھا اور زمانہ حال و موجودہ رفتار کے موافق بظاہر بہت کچھ ذہن لڑایا۔ لیکن اس بحث کے اٹھانے میں انھوں نے غالباً اپنی ناواقفیت کے سبب تخیلوں تک میں دسو کا کھایا۔ اگر غلطی نہیں کی تو سہو ضرور ہوا۔ اور یہ غلط فہمی کتب لغات کے حلال و قدیم محاورات میں فرس کرنے کے باعث واقع ہوئی۔ مثلاً انھوں نے

لکھا ہے کہ اہل دہلی زیادہ محبت کیواسطے **جان چھڑکنا** بولتے ہیں اور آگ لگ جانے کیواسطے **پھول پڑا** استعمال کرتے ہیں۔ چنانچہ ان کی اصل عبارت یہ ہے کہ "وہ زمانہ دور نہیں کہ وہی لکھنؤ کے ایجاد کردہ الفاظ لوکل بولی سے زیادہ وقت نہیں رکھیں گے۔ مثال کے طور پر دہلی کے ایک آدھ محاورہ کا ذکر کیا جاتا ہے۔ جب کسی کو کسی سے زیادہ محبت ہو تو دہلی والے کہا کرتے ہیں کہ فلاں آدمی اس آدمی پر جان چھڑکتا ہے۔ جان کیا ہونی گویا **گلاب** یا **کیورے** کا عرق ہے۔ اب علمی دنیا کو کوئی ضرورت نہیں کہ وہ دہلی یا لکھنؤ کے اتباع کیوجہ سے بے حد محبت کرنے کا مفہوم جان چھڑکنے سے ادا کرے۔ یہی بات کیوں نہ کہی جائے کہ ہم اس آدمی سے بے انتہا محبت کرتے ہیں۔"

اول اس فقرے کے پہلے حصے کا جواب ملاحظہ فرمائیے کہ "دہلی اور لکھنؤ کے ایجاد کردہ الفاظ لوکل بولی سے زیادہ وقت نہیں رکھیں گے" ہم کہتے ہیں کہ یہی الفاظ روز بروز زیادہ تر مٹنے لگے۔ اور ہر علم و فن کے الفاظ اسی زبان میں بڑھا کر اُسے علوم و فنون کے لحاظ سے بھی زیادہ مکمل بنا سینگے۔ کیونکہ انکی سادگی۔ سلاست۔ جامعیت۔ وسعت ایسی نہیں ہے کہ وہ دیگر زبان کے الفاظ تراش و خراش پیدا کر کے اپنے ساتھ شامل نہ کر لے۔ اردو زبان میں ہر ایک زبان کی اسی طرح کھپت ہے جس طرح شیخوں کی ذات کا ہر ایک مسلم و نو مسلم کیواسطے دروازہ کھلا ہوا ہے۔ چنانچہ ایک شاعر کا قول ہے۔

سید اگل کھڑے ہیں میاں کائنات میں سب کی سمائی ہوتی ہے شیخوں کی ذات میں
کوئی زبان۔ کوئی علم۔ کوئی فن اپنی خاص خاص اصطلاحات و محاورات سے خالی نہیں جن کاموں میں جس علم اور جس فن کی ضرورت پڑتی ہے۔ اُس میں انہیں کے الفاظ استعمال کئے جاتے ہیں۔ انشا پرورداری کا جزو اعظم۔ قصوں۔ ناولوں۔ ڈراموں۔ رزمیہ داستانوں۔ رزمیہ افسانوں کی جان اصطلاحیں اور محاورے نہیں ہیں تو اور کون سی بات ہے جو روتوں کو ہنساتی ہنستوں کو رلاتی۔ لومڑیوں کو شیر بناتی شنگلوں کو رحم دل کر دکھاتی۔ بخیلوں کو سخاوت کی طرف توجہ دلاتی۔ قوموں میں ہمدردی پھیلاتی۔ قومی قوت بڑھاتی شیخوں کو اگلی حیثیت سے زیادہ دریا دلی پر آمادہ کر دیتی ہے۔ صرف زبان اور محاورے ہی تو ہیں جو ہر ایک بیان کا سماں باندھ کر لوگوں کے دلوں پر قابو کر دیتے ہیں۔

کیا آپ نے نہیں سنا، کہ یورپ میں جس قدر نامی و گرامی مقرر یعنی اسپیکر ہوئے ہیں اور جس قدر بڑے بڑے انشا پرداز ہیں ان سب نے اپنی اس قوت کو زیادہ تر ناولوں کے مطالعہ سے بڑھایا ہے۔ اور وہاں ناول خاص کر اسی غرض سے زیادہ پڑھے جاتے ہیں کہ ان میں سے زود اثر۔ پُر اثر۔ دل گداز۔ بہت افزا۔ رعب نما۔ سنی خیز وغیرہ ہر قسم کے فقرے یا الفاظ چن چن کر اپنی زبان پر چڑھائے اور

بروقت ضرورت حسب موقع کام میں لائے جائیں۔ یہ باتیں صرف ٹھکانی زبان کو حاصل ہوتی ہیں اور اسی میں یہ جادو بھرا ہوا ہے۔

رہے علمی اور فنونی الفاظ یا اصطلاحیں جس قدر اور جس وقت میں جس علم یا جس فن کا دور دورا ہوا۔ اسی کے واسطے سینکڑوں اور ہزاروں الفاظ بچکے بلکہ ان میں سے بھی بعض اصطلاحیں لے کر ذمہ میں داخل کر لی گئیں۔ مثلاً کھٹائی میں ڈالنا۔ سٹارونکی اصطلاح ہے مگر اُردو میں تعویق کے موقع پر استعمال ہونے لگی علیٰ ہذا۔ انگریزوں کا بند۔ تیر بہدف۔ لیس ہونا یعنی تیار و مستعد ہونا۔ کتر بیونت۔ پا پڑیلینا۔ پھکے چھوٹنا۔ وغیرہ ہزاروں اصطلاحیں اور محاورے ایسے ہیں کہ وہ اہل حرفہ۔ اہل فن۔ اہل علم وغیرہ کے خاص خاص علوم و فنون سے استنباط کئے گئے ہیں۔ علم ریاضی۔ حساب۔ علم جبر و مقابلہ۔ اقلیدس۔ تاریخ جغرافیہ۔ علم مثلث۔ لوکارٹم۔ مساحت وغیرہ کے ترجمے۔ کیا، حسب ضرورت نہیں ہوئے اور اب سائنس و طبیعیات کے کیا، نہیں ہو رہے ہیں۔ اسی طرح فقہ۔ حدیث۔ علم کلام۔ علم منطق وغیرہ کے ترجمے ہوئے۔ کیا، اہل زبان نے چھوڑ دیا ہے؟ خاص بہاری دہلی میں خان بہادر منشی ذکاء اللہ مرحوم نے کون سے علم کا ترجمہ نہیں کیا۔ اہل اہل ڈی مولوی نذیر احمد صاحب نے عربی ترجموں سے کون سی دینی خدمت نہیں کی۔ اُردو میں منطق لکھی اور مضامین کے بیسیوں رسالے شائع فرمائے۔ مولوی کریم بخش صاحب جبر و مقابلہ کا کیا ترجمہ کیا۔ مولوی مملوک علی نے عربی سے اقلیدس کا ترجمہ کیا کیا۔ مولوی امام بخش صہبائی نے قواعد اُردو کیسی بنائی۔ ماسٹر امجد نے ریاضی میں کیا نام پایا کہ یورپ تک وصول ہو گئی۔ انکی کتابیں تذکرۃ الکالمین۔ رسالہ خواب۔ سرریح الفہم وغیرہ اور بہت سے رسالے ہماری نظر سے گزرے۔ مولوی نواب قطب الدین خان مرحوم نے کیا مشکوٰۃ وغیرہ کا ترجمہ نہیں کیا۔ کیا مولوی نذیر حسین صاحب محدث دہلوی نے۔ مولوی عبد اللہ صاحب دہلوی نے۔ مولوی حفیظ اللہ صاحب دہلوی نے اُردو زبان کی دینی خدمت کچھ کم کی۔ اہل اہل ڈی مولوی ضیاء الدین صاحب نے کیا اصول علم طبعی کے رسالے نہیں لکھے؟ کیا مولوی عبد الحق صاحب نے اُردو میں تفسیر حقانی نہیں لکھی؟ کیا مولوی رفیع الدین صاحب نے لفظی اور مولوی شاہ عبد القادر صاحب نے قرآن شریف کا عام فہم اُردو با محاورہ ترجمہ نہیں کیا؟ کیا شمس العلماء مولوی نذیر احمد صاحب کا ترجمہ قرآن مجید مقبول خاص عام نہیں ہوا؟ کیا ابن ہاشمندگان دہلی کو ان ترجموں کے واسطے لاہور۔ لکھنؤ۔ یا دیگر اوصاف و دیار الفاظ لانے پڑے

کیا سررشتہ تعلیم پنجاب کے دہلوی مترجموں نے تعلیمی کتابوں کو اس زبان میں انگریزی سے نہیں ڈھالا؟ کیا مولوی کریم الدین نے کوئی اور زبان سررشتہ تعلیم کی تصانیف میں برقی کیا آپ کے معلوم نہیں کہ کرنل ہالرائڈ صاحب بہادر نے اپنے سررشتہ کی کتابوں کا ترجمہ کس طریقہ سے ٹھیک اُردو میں کرایا۔ اگر نہیں معلوم تو ہم سے سُن لیجئے، ہم بھی یہ کام بگ ڈپو کے نائب مترجم رہ کر کر چکے ہیں۔ وہ اول تو انگریزی دانوں سے جس کتاب کا ترجمہ مقصود ہوتا کرتے۔ جب وہ کر چکتے۔ تو ایسے دہلوی اہل زبانوں کو دیتے جو مطلق انگریزی نہیں جانتے تھے اور فرماتے کہ اسکو اپنی بول چال کے موافق بنا دو۔ انگریزی سے اکثر ترجمے رائے بہادر ماسٹر سارے لال صاحب یا ماسٹر حسید و لال صاحب یا مولوی محمد یوسف مرحوم کیا کرتے۔ ان کی نظر ثانی۔ کبھی مولانا آزاد صاحب کبھی خواجہ ضیاء الدین صاحب مرحوم۔ کبھی خواجہ جالی بظلمہ العالی۔ کبھی مولوی مرزا اشرف بیگ خاں صاحب کبھی مولوی محمد سعید صاحب کبھی سید محمد۔ کبھی مرزا ارشد گورگانی۔ کبھی سیف الحق ادیب کبھی مولوی مرزا بیگ خاں صاحب دہلوی وغیرہ کیا کرتے تھے۔ رائے بہادر ماسٹر پیارے لال صاحب نے جو کلاں تاریخ انگلستان یا دربارِ قیصری کا ترجمہ کیا ہے۔ بھلا کوئی دوسرا کوئی جس وقت لارڈ لٹن کی زبردست۔ معنی خیز۔ پہلو دار مطلق اور زبردست ایسج کے ترجمہ کا موقع آیا۔ تو بندہ بھی ستم میں اسوقت وہیں موجود تھا۔ اور کچھ اس نے بھی ماسٹر صاحب کے حکم سے اُسے دیکھا تھا انصاف یہ ہے کہ ماسٹر صاحب سلائق آدمی ہوا۔ نہ یہ ترجمہ قابلِ تعریف کیا جائے۔ ان کے علاوہ قصص ہند حصہ اول وغیرہ بھی آپ ہی کی تالیف ہے۔ ان کتابوں میں اگر وہلی کے ایجاد کردہ لفظ نہیں ہیں تو کیا کرانے جھنجھانے سے یہ لٹوے کی پال آئی ہے۔ اگر یہ لوکل الفاظ مانے جائیں تو اور بھی زیادہ قابلِ وقعت ہیں کیونکہ خواص ہر جگہ محدود ہوا کرتے ہیں اور عوام غیر محدود۔

سب مذاہب میں یہی ہے نہیں اسلام میں خاص
 کبہاں عام ہے ہوتا ہے وہاں عام میں خاص
 سلفِ اول کی تو واقف نہیں کیفیت سے
 دیکھ عکس رخ ساتی ہے اسی جام میں خاص
 اب ذرا اُس مثال کی طرف رخ فرمائیے جس کے سبب محاوراتِ دہلی پر بانی کاٹ کا حکم لگایا گیا ہے
 اور ساتھ ہی اُسکا مفہوم بھی اس طرح بتا دیا ہے: "جب کسی کو کسی سے زیادہ محبت ہو تو وہلی والے
 کہا کرتے ہیں کہ فلاں آدمی اُس آدمی پر جان چھڑکتا ہے جان کیا ہے گویا گلاب یا
 کیوٹے کا عرق ہے" اس محاورے کا لطف اور اسکی عدم واقفیت تو ہم آگے چل کر بیان

کہیں گے۔ لیکن پہلے انہیں کی عبارت میں سے دو ایک فقرے پیش کر کے الزامی جواب دیتے اور انکی طرف سے یہ مصرعہ پڑھتے ہیں۔ **مصرعہ**۔ میں الزام اُٹکو دیتا تھا تصور اپنا نکل آیا۔
 "کانوں کو مزا نہیں دیتے" کان نہ ہو کوئی زبان ہوئی جو ذائقہ سے تعلق رکھے یہ صورتیں فسانہ نویس " صورتیں نہ ہوئیں کوئی ذکر اذکار ہوئے جو فسانہ سے نسبت دیکتی " دنیا کی ہر چیز انقلاب پسند ہے " لفظ پسند کو ملاحظہ فرمائیے اور ہر چیز کو جو ذی روح بنا انقلاب پسند فرماتی ہے۔
 خیر ان باتوں کو جانے دیجئے۔ **جان چھڑکنا** اول تو یہ فرمائیے کہ اپنے اپنے کانوں سے سنا ہے، کہاں سنا ہے، اور کس سے سنا ہے، مردوں سے یا عورتوں سے یا صرف کتب لغات میں دیکھا ہے۔ یا کسی استاد کے کلام میں نظر پڑا ہے۔ بیشک جان چھڑکنا بولا جاتا ہے۔ مگر عورتوں میں اور وہ بھی اولاد یا مثل اولاد کسی نہایت قریبی رشتہ دار کی محبت میں نہ کہ عام محاورہ ہے اور ہر جگہ فرط محبت کے موقع پر بولا جاتا ہے۔ اگرچہ عورتیں اس کی اصلیت سے واقف نہیں مگر اس موقع کے واسطے اس سے بہتر اور پُر اثر لفظ ملنا مشکل ہے۔ جان کے لغوی معنی روح ہیں اور اطبا کی اصطلاح میں جو ہر لطیف یا بخار لطیف۔ ان دونوں صورتوں میں جان کا سیال ہونا پایا جاتا ہے اور سیال چیز کا چھڑکنا ممکنات سے ہے اور اس جگہ فرط محبت سے جان نثار کرنے کے معنی ہیں۔ اب ایک اور طرح سے سُنئے۔ اُردو محاورے میں جان بمعنی خون بھی آجاتا ہے۔ جیسے خوف کے موقع پر جہاں دم خشک ہونا بولتے ہیں وہاں جان سُکھنا بھی استعمال کرتے ہیں اور دونوں کا مفہوم ایک ہی ہے۔ آپ نے کام سے جان چرانا بھی سنا ہوگا۔ بھلا اس جگہ جان نہ ہوئی کوئی گھٹری یا جوکھوں ہوئی کہ کوئی چر کر لے جائیگا۔ حالانکہ صرف اسی کی ذات کے متعلق بولتے ہیں۔ جو جان بوجھ کر کام سے بچتا ہے۔ اب دیکھئے یہ گلاب کا عرق ہے یا کیوڑا۔ اور تلجئے جانفشانی فارسی کا محاورہ ہے اور اسی کا یہ ترجمہ ہے۔ اہل فارس پر آپ کا اس موقع کے لئے فرمائیے کیا اعتراض ہے۔ اسی جگہ آپ فرماتے ہیں "کہ اب علمی دنیا کو کوئی ضرورت نہیں کہ وہ دہلی یا لکھنؤ کے اتباع کی وجہ سے بے حد محبت کرنے کا مفہوم جان چھڑکنے سے ادا کرے۔ سیدھی بات کیوں نہ کہی جائے کہ ہم اس آدمی سے بے انتہا محبت کرتے ہیں" اگر آپ بے انتہا محبت یا صرف کسی کے ساتھ محبت کرنے کے دوسرے معنی پر توجہ فرماتے تو ہرگز ہرگز یہ لفظ زبان پر نہ لاتے۔ ایسی ہی باتیں آدمی کو پابندی زبان سے آزادی حاصل کرنے پر مجبور کرتی ہیں۔ ہمارے نزدیک علمی دنیا کو سب سے زیادہ زبان دانی کی ضرورت ہے ورنہ مفہوم کچھ ہوگا اور سمجھا کچھ جائے گا۔

اب دوسرے محاورے اور لفظ کو بھی ملاحظہ فرمائیے۔ آپ ارشاد کرتے ہیں کہ: "اسی طرح کسی کے گھر میں آگ لگ جانے کا مفہوم اہل دہلی یوں ادا کرتے ہیں۔ کہ فلاں شخص کے گھر میں پھول پڑا۔ آگ نہیں کہتے۔ اسکو وہ لوگ بدشگونی سمجھتے ہیں۔ یہ اچھا پھول پڑا کہ سارا گھر جل کر خاک ہو گیا اور یہاں خیر سے اٹکارے کو ابھی تک پھول ہی سمجھے بیٹھے ہیں۔ صاف بات کیوں نہ کہی جائے کہ فلاں آدمی کا گھر جل گیا، مہربانی فرما کر اول تو یہ ارشاد کیجئے کہ آپ کبھی دہلی میں آئے بھی ہیں یا نہیں، اگر آئے ہیں تو آپکو بگوش خود اس محاورے کے سننے کا اتفاق ہوا، یا نہیں، مجھے تو ایسا معلوم ہوتا ہے کہ آپ نے کسی کتاب یا کبھی کسی شعر میں دیکھ لیا ہے اور آپ کو یہ بھی معلوم نہیں کہ اس محاورے کو عورتیں بولتی ہونگی یا مرد۔ اگرچہ آپ کا یہ فقرہ صاف ظاہر کر رہا ہے کہ اسکو وہ لوگ بدشگونی سمجھتے ہیں۔ یعنی یہ محاورہ ہونہ ہو عورتوں کا ہو۔ کیونکہ یہی ذمہ اپنی زبان سے ایسے الفاظ نہیں نکالتا جس سے بدشگونی ہو۔ مثلاً: "خیر سے یہ آپ نے ہی کئی جگہ برتا ہے۔" خدا کی سوار، بجائے خدا کی مار اپنے سناہی ہوگا۔ تمہیں خدا کی نیکی، یہ بھی گوش نہ فرمایا ہوگا۔" وہ جی جم گھر میں ہیں، یہ بھی کبھی نہ کبھی ضرور گوش آشنا ہوا ہوگا۔ اسی طرح پھول پڑنا بھی ظاہر کر رہا ہے کہ اسکو عورتیں ہی بولتی ہونگی۔ مگر آپ نے اپنے ثبوت میں مرد و زن سب کو لے لیا۔ اور بہت بڑی اپنی ناواقفیت ظاہر فرمائی۔ اب ہم سے سنئے دہلی میں کوئی بھی اس محاورے کو اب نہیں بولتا اور نہ پہلے یہ محاورہ شہر کے اندر بکثرت بولا جاتا تھا۔ البتہ قلعہ محلے میں بیگماتوں نے اسکا کسی قدر استعمال کر رکھا تھا۔ لیکن عام آگ لگنے کے واسطے نہ تھا۔ اگرچہ رنگین کے ایک شعر میں یہ محاورہ موجود ہے مگر اُس میں جو لفظ گومیاں آگیا ہے یہ اس امر میں شبہ ڈالتا ہے۔ کیونکہ گومیاں خاص پوربی محاورہ ہے جو آج تک دہلی کیا اطراف دہلی میں بھی نہیں بولا جاتا۔ وہ شعر یہ ہے۔

بھول کر بھی جو کسی اور کے گھر بھول پڑے تو اہلی کرے گومیاں سے گھر بھول پڑے

عجب نہیں جو یہ شعر انشا رسد خاں کا ہو اور اگر بالفرض رنگین کا مانا جائے تو اُس زمانہ کا ہوگا جس زمانہ میں سعادت یا رضا رنگین لکھنؤ میں جا کر اپنے پگڑی بدل بھائی انشا رسد خاں کے ہاں ٹھہرا کرتے تھے۔ اور باہم دونوں صاحبوں کی رنجیتوں کا موازنہ نہ ہو کرتا تھا۔ لیکن رشک لکھنوی نے اسکو صاف کر دیا ہے چنانچہ اُس کا شعر ہے۔

اہل جنت کو ہو جنت پر جنم کا خیال پھول اگر پڑ جائے میری آتش بار کا

اس بے ہماری یہ غرض نہیں کہ کسی شاعر نے بھی نہیں باندھا۔ جن لوگوں نے مردانہ زبان کا نام ریختہ اور سیکاتی بول چال کا نام ریختی رکھ چھوڑا تھا۔ انہوں نے اس زمانہ میں شاذ و نادر باندھا ہے۔ اہل لکھنؤ میں سے بحر اور انشانے صرف ایک ایک شعر میں استعمال کیا ہے۔ اور اہل دہلی میں سے نہت اور زنگین نے۔ ان کے سوا ذوقِ نطفہ۔ مونس۔ درد۔ غالب وغیرہ کسی نے بھی اسکا استعمال نہیں فرمایا۔ اگر یہ محاورہ مروج خاص عام ہوتا۔ تو کوئی بھی اسے نہ چھوڑتا۔ اہل لغت کو چونکہ ہر زمانہ کا محاورہ دکھانا منظور تھا انہوں نے بیشک داخل لغات کر دیا۔ محاورہ کی خوبی میں شبہ نہیں لیکن اپنے بے وقت مثال دی۔

پھول کے لفظ پر اپنے طعنہ مارا تھا یہاں وہ طعنہ بیکار ہوا بلکہ اپنے جو لکھا ہے کہ یہاں خیر سے انگارے کو ابھی تک پھول ہی سمجھے بیٹھے ہیں۔ سبحان اللہ کیا اچھا خیال ہے۔ انگارے کی تعریف بھی جناب کو معلوم نہیں۔ کیا انگارا اڑ کر جا سکتا ہے، یا انگارا اڑ سکتا ہے، اگر آپ ان الفاظ کے محل موقع سے واقف ہوتے تو اس جگہ چنگاری۔ شرارہ۔

یا آگ کا پتنگا تحریر فرماتے۔ دیکھئے اہل زبان اور مقلد زبان میں کس قدر فرق ثابت ہوا۔ اب دوسری طرح سے اسکا جواب ملاحظہ فرمائیے۔ جب کوئلے جلتے وقت چختے ہیں تو ان کو آپ کیا فرمائیں گے۔ کیا ان کے روشن ذروں کو پھول یا چنگاری یا پتنگے سے تعبیر نہیں کریں گے، کبھی اپنے چراغ کو بھڑکتے ہوئے دیکھا ہوگا تو اس وقت جو روشن پتنگا سایا اسکی جلتی ہوئی ٹیم نیچے گرتی ہے تو اسے بھی پھول کہتے ہیں یا نہیں؟ کیا تو اس وقت جلتے میں جگجگ کرتا ہے۔ تو اسے تو اہننا کسی وجہ سے کہتے ہیں یا نہیں۔ آتش بازی کے پھول تو اپنے ضرور سٹے ہوں گے۔ انکو انگارا کیوں نہیں کہا۔

پھل بھری۔ ہتھ پھول۔ ہتابی۔ انار۔ جانی جوئی۔ بتا سے وغیرہ آتش بازی میں نظر اقدس سے گزرے ہونگے۔ انہیں سے انگارے اُچھلتے ہیں یا پھول نکلتے ہیں۔ تیسری مثال اور سب سے پہلے اعتراض اور اسکی مثال کے متعلق آپ ہی کے فقرہ سے تھوڑا

ہم نے آپ کے پہلے اعتراض اور اسکی مثال کے متعلق آپ ہی کے فقرہ سے تھوڑا سا الزامی جواب دیا تھا۔ اب آپ اسکی نسبت اور نظیر میں بھی ملاحظہ فرمائیے۔ زبان دنیا کس معنی میں آپ خود بولتے ہیں۔ کیا زبان کی بوٹی کاٹ کر دیدی جاتی ہے۔ یا زبان نکال کر حوالہ کر دیا جاتی ہے۔ یہ وہ لفظ ہے جو آپ کے روزمرہ میں داخل ہے۔ ساچ کو آج نہیں۔

کیا سانچ کوئی مجسم چیز ہے۔ یا کوئی درخت یا از قسم نباتات ہے ۹۔ اسی طرح پیسہ کی آنچ۔ کیا پیسہ کسی قسم کی آگ ہے، تلوار کی آنچ۔ کیا تلوار کوئی شعلہ ہے ۹۔ آنچ آنا بمعنی صدمہ پہنچنا بھی اپنے سنا ہی ہو گا۔ چنانچہ کہا کرتے ہیں کہ تمہارے بچے کو ذرا آنچ آئے تو میرا دمہ۔ اب پھول کے چوتھے معنی اور لیجئے کہ پتی یا برگ کے معنی میں بھی یہ لفظ مستعمل ہے۔ مثلاً سوکھی میٹھی کے دو پھول ڈال دینے سے مچھلی اڑ جاتی ہے۔ یعنی خوشبودار اور خوش ذائقہ ہو جاتی ہے پورے زردے یعنی تمباکو کے دو پھول بھی سر پھرا دیتے ہیں۔ بھنگ کے دو پھول ہانگ کر نشہ جالو ابھی سیاہی پھیلکی ہے دو پھول اور ڈال دو۔ پانچویں اور لیجئے برص یا کوڑھ کے دھبے اور دو آتشہ شراب کو بھی پھول کہتے ہیں۔ چھٹے معنی بھی ملاحظہ فرمائیے کانشی و صحت کو بھی پھول کہتے ہیں۔ پھول کا کٹورا۔ پھول کی تھالی۔ سینکڑوں دفعہ سنی ہوگی۔ معلوم نہیں یہ کس درخت اور کس موسم کے پھول ہیں۔ علیٰ ہذا القیاس اس قسم کے سینکڑوں اور بہتر سے استعارے یا محاورے ہیں جو ہر ایک زبان میں کثرت سے پائے جاتے ہیں۔ کیونکہ زبان کی خوبی انہیں باتوں پر موقوف ہے۔ اور تو اور گنوار سی یعنی ادنیٰ سے ادنیٰ دہقانی زبان بھی ایسے استعاروں اور محاوروں سے خالی نہیں پائی جاتی۔ کجا کہ شہری اور خاص کر ٹکسالی زبان ان سے متعارف ہو۔ یا بانی کاٹ یعنی متروک الاستعمال کر دیجائے۔ گنوار لوگ بیوقوف کو چھپا کا باوا کہتے ہیں۔ کیا وہ درحقیقت گاؤں زادہ ہوتا ہے۔ پنجاب کے عوام الناس ناہم کو ڈھکا کہتے ہیں۔ کیا وہ فی الواقع بیل ہوتا ہے۔ گدھا اسی معنی میں تمام ہندوستان کیا عرب تک میں مستعمل ہے اپنے سنا ہو گا الکتب کا لہجہ۔ علیٰ ہذا ہری چک خود غرض کے حق میں۔ لا وجبانا دو دھ سے ہٹ جانے کے موقع پر۔ پسر خرا نا پچھلی رات سے ڈھور چرنے لیجانے کو۔ پس لبو کے بجائے غالباً۔ سو لبو کے یا بیسوں لبو کے بجائے بالضرور۔ شرطی۔ بیچ کھیت۔ بجائے علانیہ۔ بیٹی کا باپ بجائے نامرد یا بودا۔ ٹھور رکھنا۔ بجائے کھیت رکھنا۔ کام تمام کرنا۔ سوت کے بولے کر دئے۔ بنا بنایا کام بگاڑ دیا۔ قدر گھٹادی۔ چوڑی سے گردن گھسنی۔ تمام عمر نباہ کرنا۔ لٹیا ڈبو دی۔ بات بگاڑ دی۔ پھاڑے کا ٹٹو جو بھروسے کے قابل نہ ہو وغیرہ وغیرہ۔ یہ ساری گنوار سی باتیں اصطلاحات سے خالی نہیں ہیں۔ میسور اور بھٹی کے خیال سے ان سب کو بائی کاٹ فرمائیے بلکہ دیہاتی تسلیمی کتابوں سے بھی نکال دیجئے۔

اب فرمائیے اس مثال سے کس کا گھر جگہ رکھ ہو گیا۔ اور کس نے انکار سے کو پھول سجھا۔ کلکتہ ہو یا بمبئی۔ لاہور ہو یا پشاور۔ ملتان ہو یا بلوچستان جہاں کے لوگ اردو کو اردو سمجھ کر بولیں گے۔ اسکی تصانیف پڑھیں گے۔ وہ سب جان لیں گے کہ کہاں کو نسا محاورہ بولا جاتا ہے۔ اول تو آپ کا یہ دعویٰ ہی غلط تھا کہ دہلی میں پھول پڑے ناگ لگنے کے موقع پر بولا جاتا ہے جس حالت میں آجکل کے اہل دہلی نے نہیں سنا۔ اور نہ زبان پر لائے تو اپنے کہاں سے سُن لیا۔ یوں فرمائیے کہ ایک اعتراض جڑنا تھا سو جڑ دیا اور وہ بھی بلا تحقیق۔ بلا مشاہدہ اور بلا تجربہ کسی پرانی کتاب میں دیکھ کر۔

علمی زبان جو شاید خود آپ ایجاد فرمائیں وہ تو اس لوکل استیاز کو مٹا دیگی۔ مگر پہلے آپ نے تو اس لوکل زبان کو اپنے مضمون میں درہنہ دیا ہوتا۔ ملاحظہ فرمائیے کہ یہ لوکل محاورے نہیں ہیں تو اور کون سے ہیں جو اپنے تحریر فرمائے ہیں۔ جوتیاں چٹائے پھر نا۔ خالی مٹھپوں پر تاؤ دینا۔ جو جی بچیکا دیکھ لیکا۔ گھر میں چوسے قلا بازیاں کھا رہے ہیں۔ پھولنا پھلنا۔ دقیا نوسی محاورے۔ کیلان کو بھی یا میسور دالے بخوبی سمجھ لیں گے۔ اور دقیا نوس کی تانچ اور اسکی وجہ تسمیہ پرا نکو فوراً عبور ہو جائیگا۔ ہرگز نہیں۔ ہرگز نہیں۔ تاؤ قتیکہ اہل زبان کی تصانیف انکی نظر سے نہیں گزریگی۔ آپ کے ان محاوروں کو بھی وہ نہیں سمجھ سکیں گے۔ اور تو اور آئیگی تازہ نظم مسلم یونیورسٹی بھی دہلی کے محاوروں سے خالی نہیں۔ مثلاً ڈنکا بجانا۔ جامہ پہننا۔ چھاتی پر مونگ دلنا۔ میل منڈھے چڑھنا وغیرہ۔

اب ذرا اپنے خاص الخاص محاورات پر بھی نظر ڈال لیجئے جس سے معلوم ہو جائے کہ آپ نے باوجودیکہ اصلاح سخن کے معنی میں کہاں کہاں ٹھوکر کھائی ہے۔ ٹکے بھھر کی زبان اسکی بجائے نکاسی یا نکا بھھر کی زبان فرما سکتے تھے۔ ٹکے بھھر نہیں بولتے اظہارِ مقدار کے واسطے ایسے موقع پر ٹکا بول سکتے ہیں۔ حقہ کی متولتر گڑ گڑا ہٹ پریشک کہتے ہیں کہ ٹکے گن رہا ہے۔ شاہی تاج زمین پر کر پڑا۔ اس کی بجائے شاہی تاج تاج یعنی عارت ہوا کہتے ہیں۔ گنے چنے باکمال۔ اسجگہ صرف گنتے کے باکمال بولتے ہیں۔ دل جہم کا بادشاہ ہے زبان اس کی وزیر۔ دہلی اور لکھنؤ کے محاورے گھس پھٹ کر پڑانے ہو گئے۔ یہ اسکی جگہ گھس پس کر کہا ہوتا۔ مگر یہ محاورہ بھی عورتوں ہی میں کپڑے کے ساتھ زیادہ مستعمل ہے۔ چونکہ اپنے زبان کو اپنے دعوے کے برخلاف کپڑے سے استعارہ فرمایا اس وجہ سے اس پر زیادہ بحث نہیں کی جاتی اسوقت آپ کا ایک شعر بھی یاد آگیا۔ جو ایڈورڈ ہفتم کی وقت پر لکھا ہے۔ جس میں طوطی بجیا کا محاورہ خاص آپ ہی کا ایجاد ہے۔

وجاہت آج نوبت اٹھ گئی اڈورڈ ہفتم کی . سچی ہے و صوم سے دنیا میں طوطی جارح خیم کی

طوطی نوبت اٹھ گئی اڈورڈ ہفتم کی . سچی ہے و صوم سے دنیا میں طوطی جارح خیم کی

اب میں آپ کے باقی امور کی طرف لگتے ہاتھ چند حق حق باتوں کو تسلیم کر کے اور قابل اعتراض امور کو مختصر جواب دیکے اس مضمون کو ختم کرتا ہوں ورنہ یہ بحث اس قدر طویل ہے کہ برسوں میں بھی ختم نہ ہوا اور ایک ایک اصطلاح یا محاورہ ورق کے ورق سیاہ کرادے۔

زبان کی صرف اتنی تعریف جامع نہیں کہ ”زبان اُس طرز و انداز گفتگو کا نام ہے جس سے ایک دوسرے پر خیالات کا اظہار کیا جائے۔“ بلکہ یہ کہنا چاہیے کہ زبان اُن الفاظ و کلمات کا نام ہے جن سے اپنا مفہوم دوسروں پر حسب موقع انداز گفتگو کے ساتھ ظاہر کیا جائے۔ کیونکہ صرف طرز و انداز گفتگو کا نام زبان نہیں ہے۔ بلکہ موقع بھی شرط ہے۔ زمانہ حال کے ایک نامی لاہوری اُردو اخبار میں ہماری نظر سے گزرا کہ نیولا چالاکی سے سناپ پکڑتا ہے۔ یہ دراصل انگریزی سے ترجمہ ہوا تھا۔ لیکن چونکہ مترجم کو اس موقع اور محل کا لفظ معلوم نہ تھا۔ اُس نے چالاکی ترجمہ کر دیا حالانکہ وہ پھرتی کا موقع تھا۔ گو چالاکی از روئے معنی اُس کا مترادف ہے مگر سبک محاورے کے برخلاف ہے جس سے نیولے کی صحیح تعریف ادا نہ ہوئی۔ علیٰ ہذا ایک دفعہ فقیرہ نظر سے گزرا یعنی الحال مسلمانوں کو اُردو زبان کی تحصیل پر چل پڑنا چاہیے دلی جھکتابو ایک طال کی تالیفات کیا قدامت سے پُرانے اور نئے الفاظ میں تفسیر و تبدیل ہوتا آیا ہے مگر لہجہ نہیں بدلا۔ آپ کا یہ فرمانا آپ کے نزدیک ٹھیک ہو گا کہ ”دیکھو اُردو دلی نے پچاس سال میں کچھ بھی لٹریری ماسٹریا نہیں کئے“ اگر حضرت شہر رعد سے پیشتر کی پیدائش نہیں ہیں اور غالباً نہ ہونگے کیونکہ اُن کے چہرہ مبارک سے اتنی بڑی عمر نہیں پائی جاتی تو یہ کس پچاس سال میں شمار ہونگے علیٰ ہذا سید سجاد حسین صاحب ڈیڑھ اور دو چہنچ وغیرہ۔ یہی دلی اس غریب پر اگرچہ غدر کی طفیل یہ آفت آئی کہ اول تو یہاں کے نامی علماء و فضلا کا صفایا ہوا اور اگر کچھ رہے تو انہیں عدم اطمینان اور فکر ساش نے تنگ کیا۔ سب سے بڑا غضب یہ ہوا کہ دہلی کالج جہاں سے بڑے بڑے لائق لٹریری میں تیار ہو کر نکلتے۔ صرف بارہ برس دہلی کی ہوا کھا کر لاہور سدھارا۔ اگر مسلمانوں کو اس زمانہ میں بھی انگریزی سے رغبت ہوتی تو دس بارہ برس کے عرصے ہی میں بہت کچھ کر دکھاتے۔ اس کے علاوہ قلعہ کے اُچرنے سے اُن کو پیٹ کی پڑگئی۔ لٹریری میں۔ کیونکہ بنتے۔ جب کسی کام پر کمر باندھا اُٹھے۔ اگر ایک وقت کی روٹی بھی بے فکری سے مل گئی تو ان کی غفلت۔ انکی سُستی۔ انکی کاہلی نے یہی کہا۔ (لیٹریری میں) جب خدا دے کھانے کو تو بلائے جائے کمانے کو

اب تو آرام سے گزرتی ہے عاقبت کی خبر خدا جانے

مگر اس پر بھی لٹریری میںوں کی کمی نہیں ہوئی۔ اول ہمارے ہندو ہم وطن بھائیوں کو دیکھو کہ انہوں نے

اس مٹھوڑے سے وقت میں بھی اپنا کیسا جو ہر دکھایا۔ دیوان سریرام صاحب ایم۔ اے علم تاریخ کے کیسے ماہر بن گئے۔ لیکن ریاست الور کی مارا لہامی نے تصنیف و تالیف کی ہمت نہ دی۔ آنریبل رائے بہادر لالہ مدن گوپال صاحب ایم۔ اے بیرسٹریٹ لاکس پائیہ کے لائق ہوئے کہ اردو میں صرف علم منطق پر ہی نہایت عمدہ رسالہ نہیں لکھا بلکہ قانونی کتابوں کے ترجمہ کے علاوہ میونسپل ایکٹ۔ کورٹ ایکٹ۔ ایکٹ مزارعان پنجاب۔ ایکٹ لگان پنجاب۔ نوڈ ایکٹ پنجاب وغیرہ تک بنا کر تیار کر دیئے۔ اور اپنی روشن و ماغی اس قدر ثابت کی کہ سب سے پہلے وہی آنریبل ہوئے۔ وائسرائے کی کونسل میں داخل ہونے والے تھے کہ الیادون برس کی عمر میں چل بسے۔ لالہ سریرام صاحب ایم اے۔ خلف اثر شید آنریبل لالہ مدن گوپال صاحب مدون تذکرہ ہزار داستان یعنی نختہ جاوید جنھوں نے اساتذہ کے ناپید دیوان ہم بیچا کر شائع فرمائے۔ کمال دہلی رسالہ نکلو ای ایک اعلیٰ درجہ کے لٹریچر میں ہیں۔ رائے بہادر ماٹرسٹر سالر صاحب جو انگریزی اور اردو دونوں زبانوں کے ماہر کابل اور سریشہ تعلیم پنجاب کے فیض رساں رکن اعظم ہیں۔ رائے حکم چند صاحب ایم اے کا حیرت افزا ذکر سنیں تو آپ یونہی رہ جائیں۔ جس زمانہ یعنی ۱۹۱۹ء میں انہوں نے ایم اے کا امتحان دیا تھا تو اس وقت شمالی ہند میں متعدد کالج تھے۔ دہلی کالج جسے ابھی چھ سات برس ہی جنم لے ہوئے گزرے تھے۔ اسی کالج سے رائے صاحب نے ایم اے کا امتحان دیا اور تمام یونیورسٹی میں سب سے اول رہے۔ خیر لکھنؤ اور دہلی کو جانے دیجئے مگر کلکتہ کے پریسیڈنسی کالج سے بازی لیجانا کارے دارو۔ کیونکہ بنگالی باشا راجا علی ترقی میں کبھی کسی سے چھپے نہیں رہے۔ انگریزی انکی مدرٹنگ ننگی ہے۔ وماغ یورپ کے عالی و ماغوں سے مگر کھانے لگا ہے۔

اس کے بعد آپ نے ملازمت اختیار کی ۱۹۲۰ء کے بنگال اور اڑیسہ کے قحط میں وہ لیاقت دکھائی کہ ۱۹۲۰ء کے دربار قیصری کے موقع پر وائسرائے ہند نے اپنے دست مبارک سے دو طلائی تمغے مرحمت فرمائے۔ اگر یہ جو ڈیشل سرورس پنجاب سے ۱۹۲۰ء میں استعفاء دیتے تو چیف کورٹ کی جج کی واسطے بھی رپورٹ ہو گئی تھی۔ اب قانونی لیاقت کی طرف توجہ فرمائیے۔ تعزیرات ہند کی اردو شرح۔ ضابطہ دیوانی اور ضابطہ فوجداری کی اردو شرح ایسی مقبول عام لکھی کہ انہیں ایک مطبع کر کے ماہواری قانونی رسالہ نکالنا پڑا۔ اس کے علاوہ لواؤف کنسینٹ (Law of Consent) کا نہایت عمدہ اور سب سے پہلا ترجمہ کیا۔ جس نے دقیق سے دقیق قانونی اصطلاحوں۔ ادق مضامین کو اردو میں نہایت آسان اور پانی کر کے دکھادیا۔

اس کے بعد جب آپ حیدرآباد دکن تشریف لے گئے اور لیجس لیٹو کونسل کے سکرٹری مقرر ہوئے۔ تو وہاں سب پرستی اعلیٰ حضرت بندگانِ عالی متعالی (Ris pidicete) یعنی دفعہ تیرہ ضابطہ دیوانی کی شرح ہزار صفحات پر ایسی مبسوط اور مدلل لکھی کہ امریکہ - فرانس اور انگلستان کے نامور محققوں نے ان کی عالمگیر واقفیت و معلومات کی صرف داد ہی نہیں دی۔ بلکہ ان کے مشرقی دماغ پر حیرت ظاہر کی۔

اگر بندہ ستانگی کو مہری جگہ کا وہی ایسا لائق ہوا ہو تو وہ ہمیں دکھا دو۔ لیکن انکو بھی بد نظموں کی نظر کھا گئی۔ سائمن صاحب بہادر کو اپنے ان شاگردوں پر ناز تھا اور وہلی والوں کی مدوشن و ماضی کی نظیر میں ان کے نام پیش کیا کرتے تھے۔ لالہ سورج نرائن متخلص بہ جہر نے سررشتہ تعلیم پنجاب میں علمی کتابوں کی تصنیف سے جو کچھ مدد دی وہ اب تک پڑھائی میں داخل ہیں۔ اور کلام مہر ان کی انوکھی شاعری کا اعلیٰ نمونہ۔

لیٹنر صاحب کی دشمنی بھی ان کا کچھ نہ کر سکی۔ البتہ شاہجہاں آباد کا پہلا سا علمی عہد و شرف صرف انگریزی کی طرف توجہ نہ کرنے اور یہاں موجودہ سلطنت کا دارالصدر یا دارالحکومت نہ ہونے سے جاتا رہا۔ بلکہ ایک وجہ یہ بھی ہے کہ اہل حرفہ و دستکاری پیشہ لوگوں نے تو پیٹ بھر لینے کو کافی سمجھا اور جو کھاتے بیٹے تھے انہوں نے اپنا آبائی علم و ہنر چھوڑ کر یا تو دوسری طرف توجہ نہ کی یا بساط سے زیادہ مدارس کے اخراجات کی برداشت نہ کر سکے۔ قوت لائیوٹ پر مٹے رہے۔ لیکن پھر بھی اصحاب ذیل اس وقت اپنا جوہر طبیعت ایسا دکھا رہے ہیں کہ آپ کو ان کا نام سنگر اپنی ناواقفیت پر آپ افسوس آئے گا۔

خان بہادر میر ناصر علی صاحب مالک صلا کے عام مضمون آفرینی مضمون نگاری متانت۔ بلاغت۔ نظرافت میں کیسے شہرہ آفاق ہیں۔ شیخ محمد عنایت اللہ صاحب بی۔ اے خلف منشی ذکار احمد مرحوم مصنف تذکرہ ابوریحان بیرونی و مترجم مضامین اشاعت الاسلام صفحہ جناب ٹی ڈبلیو آرنلڈ صاحب اور نیز اپنے پریچک آف اسلام کا قابل قدر ترجمہ انگریزی سٹیل ڈویژن کا لیکن موجودہ ملازمت نے انکا سارا وقت لے لیا ہے جس سے یہ مجبور ہیں۔ مولوی احمد حسن صاحب سابق تعلقہ دار ریاست نظام علم عربی کے بڑے ادیب تفسیر قرآن کے مفسر اور ترجمہ مشکوٰۃ کے نامی مترجم ہیں۔ مولوی سید اشرف حسین صاحب بی۔ اے جنہوں نے میر حسن کی شہزی کا دیباچہ لکھا اور مخزن پریس میں مع شہزی طبع ہوا۔ حافظ سید حسین صاحب عرشی

ہمیشہ زاوہ مولوی منیر احمد صاحب ایل۔ ایل۔ ڈی جن کے مختلف مضامین نظم و نثر مخزن و عصمت میں نکلتے رہتے ہیں اور آجکل آپ تذکرہ خواجین و کن و سلطانہ چاند بی بی تصنیف فرما رہے ہیں۔ مولوی بشیر الدین احمد صاحب مصنف حرزِ طفلان و اقبال و لہن وغیرہ۔ مولوی عبد الرشید صاحب البھری مصنف صحیح زندگی۔ منازل السائرہ۔ صحاحات۔ وغیرہ۔ فتاویٰ سرفراز حسین غزنی دہلوی مصنف شاہدِ رحمتنا سعید و سعادت انگریزی سہلکستان دی قرآن۔ ڈاکٹر مشرف الحق صاحب ایم۔ اے۔ پی۔ ایچ۔ ڈی جنہوں نے انگلستان کے کتب خانہ کی لسٹ بڑی قابلیت سے تیار کی۔ اور ان کے مضامین مخزن میں نکلے ہیں۔ مولوی عبد الجبار۔ مولوی عبدالستار خیری۔ ایم۔ اے۔ امریکہ یونیورسٹی جنہوں نے بیروت میں مسلمانوں کا دارالعلوم قائم کر دیا۔ اور اُس کے کورس تیار کئے۔ اسٹریڈنگ امر حسین صاحب مصنف اتالیق انگریزی۔ پاکٹ ہسٹری وغیرہ۔ یہ وٹس پانچ برس سے ایک اور عظیم الشان تاریخ ملازمت چھوڑ کر لکھ رہے ہیں جو یقین ہے اس سال میں ختم ہو جائے۔ ان کی اور بھی کئی کتابیں ہیں۔ جنکا ہمیں اس وقت نام یاد نہیں۔ مولوی انعام الحق و مولوی احتشام الدین جن کے مضامین اور جن کی کوشش سے رسالہ خاتون نے جنم لیا۔ مولوی احمد علی خاں جنکے دم سے سلسلہ اتالیق نسواں تیار ہو کر شائع اور مفید مستورات ہوا۔ مولوی نصرت علی مالک نصرت الاخبار۔ شیخ نور الہی مصنف ناخو آئندہ ممان و قتل شوہر وغیرہ۔ ان کے علاوہ منشی درگاہ پشاور ناوہ مصنف کتب متعدد بھی قابل ذکر ہیں۔ جب یہ لیٹریری مین نہیں شمار ہو سکتے تو اور کون سے ہو سکتے ہیں۔

زندہ دلائل پنجاب خدا ان کی ہمت۔ ان کی الواغز می۔ ان کے استقلال میں برکت وے باوجود عدم فراغی اس طرف جھک پڑے اور ایسے جھکے کہ اپنے وطن۔ اپنی قوم کی ناک گیا لاج رکھ لی۔ ہمیں ان پر فخر کرنا چاہیے۔ دنیا میں ترقی ایک ہرتی پھرتی چھاؤں ہے۔ لیکن یہ اب بھی ہم کچے بغیر نہیں رہ سکتے کہ مقامی اثر کو کوئی نہیں بدل سکتا۔ ہر ایک چیز اپنی خاص جگہ میں خوب پھولا پھلا کرتی ہے۔ اور اصل جو ہر وہیں دکھایا کرتی ہے۔ کشمیر کو زعفران کے ساتھ۔ ہاڑے کو چادلوں کے ساتھ۔ سر دلی کو آموں کے ساتھ۔ بہار پور کو نیشا کے ساتھ۔ لمبے لمبے بالوں کو بنگالہ کے ساتھ۔ ناگپور کو رنگتروں کے ساتھ۔ بمبئی کو کیلوں کے ساتھ۔ بنگالہ اور دکن کو تارسی کے ساتھ۔ اٹناس اور نایریل کو کلکتہ کے ساتھ۔ لاہور کو بیڈمشک کے ساتھ۔ میور کو صندل کے ساتھ۔ جو مناسبت ہے۔ وہ ہر ایک سر زمین کے ساتھ نہیں ہو سکتی۔

بقول شخصے مانگے کے پردوں سے اڑا نہیں جاتا یعنی آمد اور آوروں میں بہت بڑا فرق ہو جاتا ہے۔ لیکن اس پر بھی زبان اردو میں جس قدر انہوں نے ترقی کی۔ قابل داد و صا وہ ہے۔ مگر محاورات کے اختراع کرنے اور مادری زبان کی طرح اس پر قابو پانے سے ابھی کوسوں دور میں اور یہ فرق اگر اہل دہلی بھی اجڑ کر وہاں جا بسیں تو لاہور کے خطہ کی آب و ہوا اس صورت میں بھی پنجاب کے لب و لہجہ کو چھوڑ کر تا وقتیکہ دہلی میں جنم نہ لیا جائے یہاں کے لب و لہجہ میں شامل نہ ہونے دے۔ اہل فارس کا لب و لہجہ اہل ہند کہاں سے لا سکتے ہیں۔ اہل عرب کی طرز گفتگو کیوں کہ پیدا کر سکتے ہیں۔ یوریشین اور یورپین کی زبان میں کیوں فرق ہے۔ کرٹوں کی انگریزی اور دونوں کی انگریزی میں کیوں بل ہے۔ اٹلیں حرت ٹی کیوں نہیں نکال سکتے؟ یہ ساری باتیں مقامی اثر سے متعلق ہیں۔ اس میں شبہ نہیں کہ جس طرح نیم مالک کے مصنفوں نے طول طویل کتابیں دوسری زبانوں میں لکھیں۔ علوم و فنون کے ترجموں سے اپنے مہوطنوں کو بڑے بڑے فائدے پہنچائے اسی طرح اہل پنجاب پہنچا رہے ہیں۔ البتہ شعر گوئی میں جس طرح اہل لکھنؤ اساتذہ کے کلام سے یا اصلاح سے مدد لے لیکر خاصے زبانوں بن گئے ہیں۔ اسی طرح باشندگان لاہور بھی ان سے پیچھے نہیں رہ سکتے۔ بلکہ لکھنؤ اور دہلی کی مسافت کا فرق ہانگے پکارے یہ کہ رہا ہے کہ لاہور ضرور ایک دن دہلی کا بچہ بن جائیگا۔ اور اب بھی اسمیں اردو زبان کے ایسے لائق اہل سخن پیدا ہونے لگے ہیں کہ انہوں نے حضرت داغ کا پورا پورا متیج کر کے دکھا دیا ہے۔ بلکہ مغربی فلسفی خیالات کی چاشنی نے مضامین کے لحاظ سے شاگردوں کو بھی مغربی استاد بنا دیا ہے۔ لیکن اس صورت میں بھی ہم لاہور کو مرکز کہنے میں مبادرت نہیں اور اس کا ادنیٰ ثبوت یہ دے سکتے ہیں کہ لاہور کا کوئی سا تعلیم یافتہ کوئی سی ٹھیٹ اردو عبارت لکھ کر اسی عبارت کو اہل دہلی سے ملا کر دیکھ لے۔ ضرور کوئی نہ کوئی بات اہل زبان کے برخلاف اسمیں پائی جائے گی۔ گو لغوی غلطیوں سے۔ صرفی غلطیوں سے وہ پاک ہے۔ مگر اب دہلی کے اثر کو نہیں بدل سکتی۔ یہ کہنا غلط بلکہ محض خوشامد ہے کہ لاہور ٹھیٹ اردو زبان کا مرکز کہے جانے کی قابلیت رکھتا ہے۔ ہاں ہندوستانی زبان یا اردو مخلوط زبان بولنے۔ لکھنے پڑھنے کی اس میں پوری پوری قابلیت و صلاحیت آگئی ہے۔ جو روز بروز بڑھتی چلی جاتی ہے اور یہ زبان خاص کر اصل اسلام سے زیادہ تعلق رکھتی ہے۔

البتہ اس بات کا ثبوت ہم کو ابھی تک نہیں ملا کہ داغ مرحوم آپ کے بقول زمانے کی رفتار کے ساتھ ساتھ اپنا رنگ زبان بھی بدلتے گئے ہمارے نزدیک داغ نے اپنی پہلی ہی زبان قائم رکھی جو

پایا۔ جو عالمہ بندی۔ جو روز مرہ دہلی۔ وہ ابتدا سے لکھتے آئے تھے۔ اسی کو لکھتے چلے گئے۔ اور یہی انکی قدر دانی کا باعث ہوا اگرچہ دہلی مٹ گئی مگر اُسکی زبان۔ اُس کے چوچلوں۔ اُس کے محاوروں اُسکے انداز کلام کو نہ مٹایا۔ نیچیری شاعری کو اُنہوں نے پتہ نہیں کیا۔ کوئی ناول یا ڈراما اُنہوں نے نہیں لکھا۔ کوئی سائنس۔ یا کسی اور علوم جدید کا پہلو اُنہوں نے اختیار نہیں کیا۔ پھر وہ کون سے زمانہ کی رفتار تھی جو اُنہوں نے اختیار کی۔ وہ تو ہمیشہ اپنے اسی رنگ میں ڈوبے رہے۔ جس رنگ میں اُنہیں خدا داد ملکہ حاصل تھا۔ ہمارے وہ دوست تھے۔ فصیح اللغات میں اُنہوں نے ہماری فرنگِ آصفیہ سے کچھ مدولی۔ جسے مقابلہ کر کے دیکھئے۔ تقاضا کر کے ہم سے کتابیں منگوائیں۔ جب ہم حیدر آباد گئے تو ہر بار دعوتیں کھلائیں۔ اپنے قصیدہ نگار و ادیبوں اور فرمایا کہ لوگ کہتے تھے کہ داغِ قصیدہ نہیں لکھ سکتا۔ دیکھئے خدا نے یہ مشکل بھی کیسی آسان کی۔ احکم الحاکمین نے اُنہیں دہلی کی زبان کا بادشاہ بنایا تھا۔ وہ اصنافِ سخن پر قادر تھے۔ گو بعض سخن سنج یہ فرماتے ہیں کہ حضرت داغ رباعی کے وزنوں کی پابندی سے آزاد ہے۔ مگر ان باتوں کو سخن فہم ہی خوب سمجھ سکتے ہیں۔ آپ فرماتے ہیں کہ یہ بعض موقعوں پر اُنکا قدم رفتار زمانہ سے بھی کچھ آگے بڑھ کر پڑا۔ جسکی نظیر کے واسطے ہمارا دل سبکی کے ساتھ منتظر ہے۔ داغ کا کلام سب سے کیا جب تک زبان اردو کا نام باقی ہے۔ برابر قائم و برقرار رہیگا۔ وہ کونسی بات ہے کہ دہلی کے اور شاعروں نے جسکی طرف توجہ نہیں کی۔ وہی پرانی ترکیبیں اور دقیا نوسی محاورے ہوئے۔ جن پر اُنے محاوروں کی سمجھ سے آدمی عاری ہوتا ہے وہاں ایسے ہی جگہ زبان سے سرزد ہو کرتے ہیں۔ خواجہ حالی کی برکھارت۔ سیف الحق ادیب کی برکھارت۔ بدرالاسلام شائق کی برکھارت۔ دیکھئے کس زبان میں ہے حضرت داغ کی ان رنگوں کی طرف توجہ ہی نہ تھی۔ ایک دفعہ منشی احسان اللہ محیران کے استاد بھائی کا ذکر آیا۔ فرمایا کہ ہم کو اُن سے کمالِ محبت ہے اب کہاں ہیں اور کس رنگ میں ہیں۔ میں نے عرض کیا کہ رڑکی میں ہیں مگر عاشقانہ شعر گوئی سے تو بہ کر لی ہے۔ فرمایا بس تو اب ہم نے بھی یاری کٹ کر دی۔ اور سنو ایک دفعہ خواجہ حالی نے حضرت داغ کو لکھا کہ کیونکر گزرتی ہے اُنہوں نے اس کے جواب میں اپنی دو تازہ غزلیں بھیجیں اور سید وحید الدین احمد صاحب بیخود۔ حاضر الوقت سے یہ سطر میں لکھو ایسے کہ بھائی میں تمام دن گھر کی گندی لگائے اپنی زبان کی حفاظت کرتا رہتا ہوں۔ یعنی وہی قدیم انداز۔ وہی بندش۔ وہی ڈارہ ہے اس سے باہر نکلنا منظور نہیں۔ اعتبار نہ آئے تو ان غزلوں کے رنگ کو دیکھ لو۔ اس بیان سے بھی یہی ظاہر ہے۔ کہ کوئی نیا رنگ اختیار نہیں کیا۔ جو اشعار مقبول آپ کے کانوں کو مزہ نہ دیں تعجب ہے

کہ اصل سخن میں انہیں الفاظ سے بھری غزلیں درج ہوتی رہتی ہیں۔ اور وہی پرانا عاشقانہ رنگ پایا جاتا ہے۔ دہلی اہل کمال کہاں سے پیدا کرے۔ پیٹ کوٹکیا نہیں سونے کو کھٹیا نہیں۔ اطمینان ہو تو سب کچھ کیا جائے۔ وہی مثل ہو رہی ہے کہ مڑے کو بچھڑ کر دیا جاتا ہے اور وہی کو کھڑے ہو کر۔ اگر یہ لوگ کچھ اپنے مادہ خداداد سے کر کے بھی دکھائیں تو اپنا قدر و ان کہاں سے لائیں۔ خداداد دن کرے کہ کلکتہ کی بجائے دہلی دارالسلطنت ہو جائے یا لاہور کی لفظنٹی یہاں آجائے تو ہم دکھاویں کہ یہاں کے اہل سمجھ والے کیا کچھ کر دکھاتے ہیں اور اب تو رائڈن روٹی کے دستہ میں رہتے ہیں بقول خواجہ میر درد

وہ دن کہ صر گئے کہ ہمیں بھی فراغ تھا
یعنی کچھ تو اپنا بھی دل تھا دماغ تھا

لیکن اب بھی جو دو چار ٹوٹے چھوٹے دم ہیں۔ غنیمت ہیں۔ بلکہ چھوٹی تانتی بھی جو دت طبع۔ رسائی دماغ۔ بلند پروازی خیالات میں اپنی آن بان دکھاتی رہتی ہے۔ اگر روزانہ مسیہ اخبار وغیرہ کا یہاں اسی طرح شوق رہا۔ تو ان کے مطالعہ سے روز بروز علمی مذاق بھی بڑھتا جائیگا۔ اتنا تو ہو گیا ہے کہ جو لوگ بازار سے خرید کر پڑھنے کا مقدور نہیں رکھتے تو وہ دہلی سیکل لائبریری میں ضرور جا کر پڑھ آتے ہیں۔

تجارتی منڈی کے جو دھنی ہیں انہوں نے بھی قومی درسے کھول دئے جہاں سے تجارتی کاروبار اور ابتدائی تعلیم کی پلیٹیں نکلنی شروع ہو گئی ہیں۔ کوئی دکالت پر گرا ہے تو کوئی تجارتی تشغیل پر باقاعدہ دُھلا ہے۔ مضمون نگاری۔ انشا پر ادبی۔ مدرسی۔ ماسٹری میں بھی قدم رکھنے لگے ہیں۔ کوئی دن جاتا ہے کہ دہلی کے پنجابی تاجر ہرن مولا ہو جائیں گے۔ اصلاح قوم۔ اصلاح رسوم۔ درستی اخلاق پر بھی ٹوٹ پڑے ہیں۔ دہلی کا نام رکھ لینے والے اگر ہیں تو اب یہی اصحاب ہیں۔ آسودگی نے سخاوت کا ڈنگہ بھی انہیں کے نام کا بچا دیا ہے۔ مگر بعض بعض سخاوتیں ایسی ہیں کہ وہ لوگوں کو رہا سہا سست۔ کاہل اور بچھول بنائے دیتی ہیں۔ حرقت پیشہ۔ مزدوری۔ ملازمت چھوڑ چھوڑ کر مردوں اور عورتوں نے بھیک مانگنے پر کمر باندھ لی ہے۔ زکوٰۃ سے۔ صدقہ سے۔ فطرہ سے۔ قربانی سے۔ بال تیس سے۔ فاتحہ درود کے لوازمات سے۔ حج کے نام سے لوگوں کو برابر بد پہنچ رہی ہے۔ ہمارے نزدیک یہ سخاوت نہیں اہل اسلام کے ساتھ عین عداوت ہے جن لوگوں کو گھر بیٹھے پلامخت و شقت روٹی ملے۔ وہ کیونکر کوئی ایجاد یا اختراع رفع ضرورت کے واسطے بروئے کار لاسکتے ہیں۔ کیونکہ ہر ایک ایجاد اور اختراع کی رہنا ضرورت ہے۔ جب ایجتاج کی ضرورت نہ رہی تو کیوں کوئی فن نکالایا علم ایجاد کیا جائے۔ یونان بھیک کو عیب نہ سمجھنے سے اپنے کاروبار چھوڑ کر ایک مرتبہ تباہ و برباد ہو چکا ہے۔ اب ہندوستان کی باری ہے

اس میں کیا کلام ہے۔ کہ اگرہ اور او دھ کے بعد پنجاب۔ دکن۔ اور بہار نے اردو زبان کی بہت کچھ خدمت کی ہے۔ خان بہادر مولوی سید علی محمد صاحب شاد۔ مولوی فضل حق صاحب آزاد۔ حکیم سید نعیم الدین صاحب نعیم عظیم آبادی۔ مولوی حبیب الرحمان صاحب مولگیری۔ مولوی ابوالعاص صاحب ہوس عظیم آبادی۔ ان سب روشن ستیاریوں کے آفتاب مولوی قاری مولانا شاہ سلیمان صاحب پیرزادہ پھلواری کیسے مقدس۔ خوش بیان۔ خوش تقریر قابل فخر زنگوار ہیں۔ گریہ کر سکتے ہیں۔ پنجاب کی ترقی کو ہم دل سے مانتے اور سراہتے ہیں۔ لیکن دکن پر ترجیح نہیں دے سکتے۔ تیار ہونے میں جس وجہ سے قدرے کمی ہوئی وہ ہم بھی بیان کر چکے ہیں۔ مگر اصلاح سخن کے مطلب کی فوج ہمیشہ تیار ہے۔ یعنی ابھی تک وہلی شعرا کے گرامی قدر سے خالی نہیں ہے۔ گو اصل لکھنؤ کی طرح یہاں ذرا فرامی بات پر دھوم مچا دینے کی عادت نہیں۔ لیکن ملکہ خدا داد۔ طبع وقار۔ رسانی طبع۔ لطافت زبان ان کے گھر کی لڑائی ہے۔ بچہ بچہ لجان زبان۔ ذوق۔ میر۔ دلغ۔ غالب مومن بنا ہوا ہے۔ ایک تھیلی کے چٹے بٹے ہیں۔ یعنی جو ان کا خمیر تھا وہ ہی ان کا خمیر ہے جس باغ کے وہ گل بوٹے تھے۔ اسی باغ کے ریغے اور کلیاں ہیں پشت پناہ سخن اردو عالی جناب سید نعیم الدین حسین صاحب طہمیر دہلوی کا دلولہ انگیز نزاکت امیر کلام سنوارا نہیں ملجا دادا اے سخن بے چون چرا نہ مانو تو تم اپنا کان پکڑیں۔ سید وحید الدین احمد صاحب بچو کا کلام سنکر بخود نہ ہو جاؤ تو تم ہارے تم جیتے۔ منشی کرم اللہ صاحب شیدا کے کلام پر فریفتہ ہو کر نہ مریٹو تو ہمارا ذمہ حضرت مولوی عبدالرحیم خان صاحب سیدل کی فصاحت اور روزمرہ تمہارا دل نہ چھین لے اور دل پکڑے پکڑے نہ پھرو تو ہم جھوٹے تم سچے۔ نواب احمد سعید خان صاحب طالب کے اشعار سنو تو شاگردی کے طالب ہو جاؤ۔ نواب سراج الدین احمد خان صاحب سائل کی نعمت سخی پر کان لگاؤ تو فقیر بن جاؤ۔ انصاف شاعر کی بلند پروازی دیکھو تو انہیں آقائے سخن سمجھنے میں تامل نہ کرو۔ علی نہ القیاس ان سے آگے چلو تو منشی بہار بیلاں صاحب مشتاق کے پیارے کلام کے ہمیشہ مشتاق رہو۔ منشی قمر الدین صاحب قمر کے لئے چکور بنکر آسمان کے چکر کاٹتے پھرو۔ بابو ہمالیج بہادر برق کے دھواں دھواں اشعار کی برق اندازی پر نظر ڈالو۔ اگر زمین پر لوٹے لوٹے نہ پھرو تو اس سمجھ پر بجلی ٹوٹے۔ مرزا تقی بیگ بیگ صاحب شیدا کے کلام پر شیدا والہ بنو۔ منشی سورج نازین صاحب قمر کی مہوئیہ موصوفانہ جلوہ افروز یوں سے آنکھ لٹاؤ اور چکاچند سے سورج کھی نہ بجاؤ یا انکے نارین کی شکستی کو نہ مانو تو ہمیں مات دو۔ محمد مرزا خاں صاحب عابد کے لئے معبود کی قدرت دیکھ کر سزجود ہو جاؤ تو ہمیں

عبادت کا شکر سمجھو۔ پنڈت بر جیوہن و تار یہ صاحب کیفی کے سرور افزا اشعار شکر سرور ہو تو ہمارے
دعوے کو بے بنیاد ٹھہراؤ۔ حکیم اسد علی خاں صاحب مصطر کا کلام آپ کو مضرب و یقینار نہ پھرائے
تو جو کچھ تم سے کہا جائے ہمیں کہ لو۔ منشی گوری شنکر صاحب قصیر کے کثیر المعانی اور قصیر للتقدیر و شاعرانہ
الفاظ و فادارہ مضامین کو دیکھو اور یونہی نہ رہ جاؤ تو ہمیں قصور وار ٹھہراؤ۔ نواب سید اکبر مرزا صاحب
سید کا کلام سواد ساداتی کثر کے معتقد نہ بنو یا انہیں گل شہرا کا سردار باوقار نہ مانو تو بیشک ہمیں قابل
کرد۔ مرزا خورشید عالم بہادر گورگانی خورشید کے اشعار کا کبھی جلال کبھی جمال دیکھو اور آفتاب
پرستی پر نہ اتر پڑو تو بے شک ہمیں شتماسی خیال کرو۔ اسی طرح اگر ضیاء گورگانی کے کلام کی
نور افزا اشعار تار برقی کی طرح رگ رگ میں سرایت کر کے نورانی جلوہ دکھا دے تو ہمیں محض لبھیر
جانو محمد تقی بیگ مائل کے لئے بصدق دل مائل ہو اور آکر ان کا کلام سُنو تو قلبی کھٹے۔
بے شک یہ لوگ شہرت طلب نہیں ہیں۔ یہ اپنی شہرت کو تشہیر اور اس قسم کی ناموری کو عین
تحقیر سمجھتے ہیں مگر کوئی شائق آجائے۔ ان کا کلام سُنئے یا سُنکو لوجائے تو اس میں دریغ بھی نہیں فرماتے۔
یہ بھی ایک مرکزی ثبوت ہے۔

یہ بات تامل طلب ہے کہ ”دہلی یا لکھنؤ کے بعض محاورے پرانے ہو گئے انکو قابل استعمال نہیں سمجھتے“
یوں تو ہر ایک زبان غیر مانوس الفاظ کو چھوڑتی اور مانوس کو اختیار کرتی جاتی ہے اور یہی حال دہلی کا بھی
قیاس میں آسکتا ہے۔ مگر دیکھنا یہ ہے کہ وہ کون لوگ ہیں جو قابل استعمال نہیں سمجھتے۔ اگر اہل دہلی
ہیں تو یہ بات قابل اعتراض نہیں وہ حکمت و اصلاح کے مجاز ہیں جو کچھ کہیں گے اپنی زبان اور درجگان
کے موافق کریں گے اگر باہر والے ہیں جن کی چہالت سے خدا نکالے اور ان کے بے میل۔ بے جوڑ۔
الفاظ سے پالانہ ڈالے تو یہ بات قابل تسلیم نہیں۔ اس کے علاوہ بعض کا اطلاق محل یا کثرت پر نہیں
ہو سکتا۔ جزوی خاطر کل کو چھوڑنا انصاف کے برخلاف ہے۔

ایک پنجاب کے اخبار نویس نے کیا موقوف ہے جہاں کے اخباروں میں کوئی بات چھپیگی وہ سب میں شہر ہو جائیگی
لگروہ اخبار کثیر الاشاعت نہیں ہیں اور وہ بات اس قابل ہے کہ اس سے عام لوگوں کو باخبر کیا جائے
تو کثیر الاشاعت اخبار خود اسے اپنے اخباروں میں جگہ دیں گے اور اگر جگہ نہ دیں گے تو پبلک کے
گناہگار ٹھہریں گے۔ سب میں علمی زبان ہو یا لٹریچر۔ مگر علمی زبان آپ کس کو کہتے ہیں۔ اگر علم سے عرض
فنون۔ طبیعیات۔ سائنس۔ ریاضی وغیرہ ہے۔ تو ہر علم کی اصطلاحیں مخصوص ہو کرتی ہیں۔ اور وہ
اسی علم میں کام آتی ہیں جس علم سے متعلق ہیں۔ نہ خواہ مخواہ ہر ایک موقع پر دخل در عقولیات کا کام

لیں اور کینچ تان کر بلا مناسبت ہر ایک جگہ پر لے آئیں۔

۹۔ آپ جانتے ہیں کہ پانی کے ریلے کو کہتے ہیں۔ مگر طبیعیات۔ یا سائنس کے ترجمہ میں بجلی کی دھتی ہوئی قوت یا شعلہ کو برقی رو لکھا گیا ہے۔ تو کیا ضرور ہے کہ ہم یہاں اس رو کو بھی پانی کی رو سمجھیں۔ یا اپنے سابقہ روزمرہ کے موافق پانی کے ریلے کی بجائے برقی رو خیال کر لیں۔

مثبت اور منفی دراصل گریمیر یا منطقی اصطلاحیں تھیں۔ لیکن سائنس کے ترجمہ میں بجلی کی تقسیم سے مراد لی ہے (یعنی قائم و منفی بجلی) تو کیا لازم ہے کہ ہم سائنس میں بھی منطق و صرف و نحو کی مجوزہ اصطلاح سے کام لیں۔ اور وہی بجلی کی اصطلاحی تقسیم برقرار رکھیں۔ خلاصہ یہ ہے کہ جو اصطلاح جس علم میں بیان ہوئی ہے۔ وہ اسی علم کے متعلق مفہوم ہوگی نہ کہ دیگر علوم سے بھی ویسا ہی تعلق رکھنے گی۔

دائرہ کی تعریف جو اقلیدس میں ہے کیا اس کے لئے ہم چکر، کنڈل، منڈل، گھیرا، گیتا، گروہ، پتہ، قرص، چکری، حلقہ، گنڈلی، وغیرہ اقلیدس کی تعریف کے برخلاف ہر ایک جگہ مستعمل کر سکتے ہیں، کیا کرہ کے واسطے گولا، یا گیند کا لفظ خاص اصطلاح کو چھوڑ کر برتاؤ میں لاسکتے ہیں، کیا قوس کی مخصوص تعریف سے گزر کر اسے دھنک، دھنش، یا کمان سے تعبیر کر سکتے ہیں۔ پس علمی زبان اور ہے اور روزمرہ بول چال یا علم ادب اور کوئی سا علم کیوں نہ ہو۔ اردو زبان میں آسکتا ہے۔ اسکا میدان وسیع ہے۔ ہندی کے الفاظ۔ سنسکرت کے الفاظ۔ عربی کے الفاظ۔ فارسی کے الفاظ۔ گریک یا لٹین کے الفاظ۔ ترکی الفاظ۔ انگریزی کے الفاظ۔ جون سے چاہو اسمیں کھپا سکتے ہو۔ البتہ یہ ضرور ہے کہ جہاں تک ہندی۔ فارسی۔ عربی کے الفاظ مل سکیں۔ انہیں مقدم سمجھیں۔ اور باقی اصطلاحیں خواہ مکتب کے خواہ مفرد حالت میں قائم رکھی جائیں۔ اردو زبان میں جو ناول۔ تاریخیں۔ الجبرا۔ اقلیدس۔ مساحت۔ ریاضی کا ترجمہ ہوا ہے۔ کیا اس کے لئے الفاظ میسر نہیں آئے۔ اگر نہیں آئے تو یہ اتنے بڑے بڑے ترجمہ کہاں سے کئے گئے۔ ہمارے ایک دوست نے صوبہ بہار کی تعلیمی کتابوں کے واسطے کچھ ٹھیٹ ہندی الفاظ گھڑے تھے۔ مثلاً ادھ چکر نصف دائرہ کے واسطے پورا چکر پورے دائرے کے لئے۔ لیکن پہلے ترجموں میں جو عربی الفاظ مستعمل ہو گئے تھے۔ ان کے آگے یہ سمجھ میں نہیں آئے۔

ایسی طرح راجہ شیو پرشاد صاحب نے جو اردو صرف و نحو نام رکھ کر ٹھیٹ سنسکرت اصطلاحات کا اُس میں نمونہ دکھایا۔ وہ بھی پانی کے بلبلے کی طرح ابھر کر رہ گئی۔ اردو تو اردو ہندی خوانوں کو بھی اسکا بھنا اور اسپر عمل درآمد کرنا مشکل ہو گیا کسی بھی جاناکر سار تمک کیا ہے۔ اور نہ تھک کس جانور کا نام ہے۔ ہاں موضوع اور پہل سب سے سمجھ لیا۔ سو بھاوک دھات اور کر ترم کسی کی سمجھ میں نہیں آیا۔

مصدر وضعی وغیر وضعی آسانی سے ذہن نشین ہو گیا۔ شوق کی بجائے وصال صحیح۔ لازم کی بجائے
 اگر کہے۔ نکرہ کی بجائے جات باچک وغیرہ الفاظ کا رواج چاہا مگر نہ ہوا۔ استاد نے باطنی کی بجائے
 بھوت سمجھایا۔ طالب علم اُسے پریت اور بھوت سمجھے۔ جس سے ثابت ہوا کہ اردو میں مُغلق اور نقل الخارج
 الفاظ کے قبول کرنے کی صلاحیت نہیں ہے۔ جسکی وجہ یہ ہے کہ اُسکی فصاحت ایسے الفاظ اخذ
 کرنے کی اجازت ہی نہیں دیتی۔ وہ تو عام فہم اور سہل الخارج کی دل دادہ ہے اور یہی مقبولیت عام کی
 وجہ ہے۔ اگر پدھہ مذہب سنسکرت زبان میں اپنی انمول نصیحتوں کو بیان کرتا تو اس قدر ترقی
 نہ ہوتی جس قدر پر اُکرت یعنی عام زبان میں اُسکی ہدایات نے رواج پا کر دل نشینی و خاطر گزینی کا
 مرتبہ حاصل کیا۔ یہی حال خاص اردو کے مُغلق یعنی دہلی کی مقبول عام زبان کا ہے نہ کہ لکھنؤ کی زبان
 کا کہ فقرے کے فقرے اگر ان میں سے چند ہندی روابط و افعال نکال دئے جائیں۔ تو خاصی فارسی
 کی عبارت بنتی چلی جائے۔ اب فرمائیے انوکھے محاورے یہ ہیں جنکا ہم نے ذکر کیا۔ یا جان چھڑکنا
 اور پھول پڑ جانا۔ جن کے سمجھنے میں آپ نے خود غلطی کی اور بہت بڑی غلطی کی۔ دہلی کی زبان کا مرکز
 تو کیا ہاں لکھنؤ کی زبان کا مرکز لاہور ہو سکتا ہے۔ کیونکہ دو نو مقلد ہیں؛

آپ نے یہ کیونکر جانا کہ عربی نے اپنا پُرانا وطن چھوڑ دیا۔ کیا وہاں اب یہ زبان بالکل نہیں بولی جاتی
 یا مستند نہیں رہی یہ فرمائیے چونکہ وہ اسلامی مرکز تھا وہاں کا وہیں بنا رہا۔ مگر اُس کی زبان جو سلاست
 و فصاحت میں اپنا جواب نہیں رکھتی یہاں تک پہنچی کہ بیروت اور مصر میں جا پہنچی۔ اور ایسی
 مقبول ہوئی کہ عربی میں یہودی۔ نصرانی۔ قبطی۔ الجیرین۔ زازینین۔ اہل مراکو۔ اہل نوبہ وغیرہ نے
 صرف یہ زبان ہی اختیار نہیں کی بلکہ اس زبان میں تصنیفات کے ڈھیر لگا دئے۔ اخبار جاری
 کر دئے۔ اور اسقدر ترقی کی کہ جرمنی۔ فرانس۔ اور انگلستان میں بھی اسکے فاضل نظر آنے لگے۔ لیکن جب
 کی مد القاموس اپنے دیکھی ہوگی۔ جنہوں نے خاص عرب میں رہ کر جمع کی اور انگلستان میں آکر شاید
 میں جلدوں میں چھپوائی۔ اہل عرب کو فخر کرنا چاہیے کہ انکی زبان زندہ زبانوں میں ہے۔ اور انکی
 میں نہیں ہے۔ اُس نے یہاں تک ترقی کی ہے کہ غیر قوموں اور غیر ملکوں میں بھی دوڑ گئی ہے۔ عرب کے
 سب پو پھتے ہیں۔ اور جب تک مذہب اسلام اور خدا کا کلام قائم رہے گا۔ برابر پو پھتے جائینگے۔ آپ
 جو بیروت اور مصر کو عربی کے حق میں قابلِ سند گردانتے ہیں کیا اہل لغات قرآن و احادیث میں
 بھی بیروتی یا مصری عربی سند لی جاتی ہے؟ جبکہ نام ٹھیٹ اردو زبان ہے وہ دہلی سے کلکتہ
 اپنی اصلی حالت کے ساتھ لاہور نہیں چلی جائیگی۔ بلکہ لاہور والے خود دہلی کی زبان کے متبع ہیں اور ہر

چلے جائیگے یہی وہی کے واسطے مرکزی ثبوت اور اردو کی ترقی کا پورا پورا معیار ہے جس زبان میں اپنے مقام پیدائش کی اصالت شستگی۔ مختلف قسم کی تصانیف کا مادہ ہوتا ہے۔ انہیں ہر ایک علم حکم پر پاتا چلا جاتا ہے۔ ہماری زبان میں جس طرح علوم قدیمہ کا ذخیرہ موجود ہے۔ اسی طرح علوم جدیدہ کا اندراج بھی ہونا ہے اور روز بروز ہوتا رہیگا۔ دیوناگری کا دیو کیا بڑے سے بڑا ناگ بھی حملہ کر کے اپنا زہر پھیلاتا ہے۔ اس پر نہیں پہنچا سکتا۔ کالے سے وہ ڈرے جس کے پاس اس کے کاٹے کا منتر نہ ہو۔

۳۷ کا ذکر ہے کہ صوبہ بہار میں ایک دفعہ یہ ہلہ اٹھا کہ فارسی حروف کی بجائے کائیتی ہندی حروف میں حکماً عدالتی کارروائی کی جائے گی۔ چنانچہ اس پر عمل درآمد ہونے لگا۔ مسلمان گھبرا اٹھے کہ اب ہمیں نہ تو روزگار ملیگا اور نہ ہماری یہ زبان رہیگی۔ ہم بھی اتفاق سے دانا پور میں موجود تھے۔ بہتیرے مسلمانوں نے ہندی سیکھنی شروع کر دی اور بہتیرے روزگار چھوڑ دینے پر مستعد ہو گئے۔ باوجودیکہ وہاں کی عدالتوں میں ہندی حروف کا رواج ہو گیا۔ اور شاید صوبہ بہار کا گورنمنٹ گزٹ بھی اسی میں چھپنے لگا۔ مگر وہاں کی جو اردو زبان تھی وہ آج تک نہ مٹی۔ اڑتیس برس ہو گئے۔ وہی شاعری کا چرچا۔ وہی تصنیف کا ذوق شوق۔ وہی زبان کی تراش و خراش بنی رہی یہاں تک کہ آپ کی قلم سے بھی یہی نکلا کہ "اگرہ اور اودھ کے بعد پنجاب۔ دکن اور بہار کا نمبر ہے۔ جہاں اردو نے غیر معمولی ترقی کی ہے۔" جب یہاں اردو زبان کی بیخ کنی نہ ہو سکی تو صوبہ بجات متحدہ میں اور خاص کر پنجاب میں کیونکر ہو سکتی ہے۔ گوصو کا متحدہ میں ناگری حروف عدالتی کارروائی کی واسطے مختص ہو گئے گو البتہ میں مزہی دناگری حروف میں لکھے جانے کی سچ لگ گئی۔ مگر زبان وہی رہی اور یہی۔ پٹیا لہ میں گڑھی کا رواج دیا گیا۔ تو کیا وہاں کے لوگوں کی زبان کٹ گئی۔ اسی طرح اگر فیض محال تمام پنجاب میں گڑھی حروف اور پنجابی زبان کا سرشتہ تعلیم میں رواج دیا جائے گا تو کیا اردو زبان سلب و منقود ہو جائے گی۔ نہیں ہرگز نہیں۔ ایک کے گھٹ میں بیٹھی ہوئی ہے۔ دلوں میں اتر گئی ہے۔ رگ و پے میں پیوست ہو گئی ہے۔ اس کے الفاظ لہائے بغیر چارہ ہی نہیں۔ قانونی اصطلاحیں۔ علمی الفاظ اس میں سے نکلنے مشکل اور با مشکل ہیں۔ پہلے قانونی اصطلاحوں کو بدلو۔ عام ملکی مذاق کو چھوڑو۔ سررشتہ تعلیم کے ذخیرہ کا دیوالہ نکالو۔ پنجابی زبان پر یہ لفظ لاؤ کہ ہماری ہندوستانی زبان جسکی اردو زبان ایک دوسری شان ہے ترقی سے گڑھی زبان کے راستے پر پڑنے لگی۔ کوئی زبان جب تک اس کے بولنے والے زندہ رہتے اور بازار کے سودا

رسوم موجودہ کا اس سے کام پڑتا رہتا ہے کبھی نہیں مرتی۔ ممالک متحدہ میں جس قسم کی تصنیفات کی جب ترقی تھی اسی قسم کی اب ہے وہی ناول نگاری۔ وہی انشا پر داری وہی شاعری بانگِ برابر و صوم بچار ہی ہے۔ یہ شور مچانا کہہ گئے! اردو چلی گئے! اردو چلی! ہماری زبان کی الٹی کمزوری ثابت کر رہا ہے حالانکہ ہم مخالفوں کی زبان اسکی روزمرہ نمایاں ترقی اور حالتِ موجودہ سے کیل سکتے ہیں۔ لیڈروں کا منہ بند کر سکتے ہیں۔ گورنمنٹ ماننے یا نہ مانے۔ روسا، ہند ساتھ دیں یا نہ دیں۔ اردو زبان نے وہ ہر وغیرہ اور عوامیت پیدا کر لی ہے۔ کہ یہ مٹی ہے نہ مٹیگی۔ ریلوں میں بیٹھکر۔ جہازوں پر سوار ہو کر۔ ملک و ملک پھر کر دیکھ لو۔ کہاں کہاں بولی اور سمجھی جاتی ہے۔ پھر گھبرانے اور تمللانے سے کیا فائدہ۔ اہل اسلام کی یہ گھر کتنی کی بولی ہے۔ اور صاحبانِ ہندو کی تسلیم و پسند کر وہ۔ لکی۔ عام۔ مہذب۔ و باری اور علمی زبان ہے۔ اگر یہ بات نہیں ہے۔ تو اس قدر اور اس کثرت سے صاحبانِ ہندو میں شاعر۔ انشا پر داز۔ ناول نگار۔ مصنف۔ مترجم کیوں ہیں۔ اردو میں صاحبانِ ہندو۔ اخبار۔ رسالے۔ کیوں نکال رہے ہیں۔ اگر وہ ضد ضد میں آکر ٹھیٹھ ہندی کا استعمال بھی کرنا چاہتے ہیں تو کوئی سطر۔ کوئی عبارت ہماری اس زبان اور اس کے الفاظ سے خالی نہیں پائی جاتی۔ گو غرض کی جگہ گرج۔ عرض کی جگہ ارچ۔ قرض کی جگہ کرچ۔ غریب نوازی کی جگہ گریب نواج۔ عقل کی جگہ اکل۔ بادشاہ کی جگہ باچھا جھنڈو کی جگہ چھوڑ۔ حضرت کی جگہ ہجرت۔ فرمان کی جگہ پھران۔ حکم کی جگہ حکم۔ پیغام کی جگہ پیگام۔ غافل کی جگہ گا پھل۔ باتوں کی جگہ باتاں۔ تکلیفوں کی جگہ تکلیفاں۔ شرابوں کی جگہ شراباں۔ قلموں کی جگہ قلماں۔ گھاتوں کی جگہ گھاتاں۔ انگریزوں کی جگہ انگریزوں۔ لکھدیں۔ لکھنے میں یہی آئیگا کہ اردو کا منہ چڑانا ہے۔ اس کے الفاظ کو گاڑا نہیں بلکہ سنوارنے کی طرز، توجہ دلائی ہے۔

ہم اس بات کے بالکل خلاف ہیں کہ اردو کی واسطے آل انڈیا کانفرنس، انجمنِ حامی اردو۔ انجمن ترقی اردو قائم کی جائیں۔ اور ان سے یہ بات حاصل ہو جا کہ آپکی اردو کو چھوڑنیوالے بھی آپکے ساتھی بن جائیں ترقی دینے کی صورتیں نہیں ہیں یہ تو زری و صاچو کہہ سکتی تھی کی صورت یہ ہو سکتی ہے کہ اس میں جس باگلی کی ہوا سے پورا کرد اور ہر طرح پورا کرد و ج طرح کوئی موجد یا کوئی صنایع اپنی مہنت یا ایجاد میں ایک نیا ایسی نئی بات نکال دیتا ہے کہ اس سے پیشتر کی چیزیں گرد ہو کر بیٹھ جاتی ہیں اور اسکا ایجاد اسکی نئی چیز کو لے اڑتا ہے۔ سب اسی طرف از خود ٹوٹ پڑتے ہیں۔ نہ کہ داویلا کر کے کسی چیز کو کسی کے سر ڈالنا۔ اور تجربہ کے برخلاف زبانی تعریف سے یقین دلانا۔ یہ تو ایک دھینگا دھینگلی ہوئی نہ کہ ترقی۔

اگر اردو میں کوئی وصف ہے تو وہ منکروں کو اپنا مقرب بنائے گی غیر قوموں کے مصنفوں کو اپنا ساتھی کر لے گی۔ عدلی کا روائیوں کو اس زبان کا دیدہ بنا لیگی۔ اور جو وہ اپنے ذاتی جوہر۔ ذاتی وصف سے خالی ہے

تو یہ غل شورا اس قدر شورشوری اپنی آپ تھپڑی پڑائیگی۔ اس سے پارٹی فیلنگ کا مسئلہ ثابت ہو جائیگا اور یہی ہمارے حق میں گورنمنٹ کی طرف سے مُضِر پڑیگا۔ تم کسی کو ترغیب نہ دو۔ کسی کو سامتی نہ بناؤ۔ خود آپ چشمہ شیریں بنو اور سب کو اپنی طرف کھینچ بلاؤ۔ بلکہ سمجھ لو کہ ناگری کے ڈراؤ نے حملے ہمارا کچھ نہیں کر سکتے۔ جو تیرا دست رفتہ ہے اُسے کوئی پکڑ کر نہیں لا سکتا۔ جو بات طشت از بام ہو گئی جس کو ایک ایک شخص نے جان لیا۔ وہ کبھی قابو میں نہیں آسکتی۔ عدالت لوگوں کو منع نہیں کر سکتی کہ اپنے گھروں میں اُردو نہ بولو۔ شاہی دربار کسی زبان کو اُسکے بولنے والوں۔ شہروں اور گاؤں گھنوں کے رہنے والوں میں سے کبھی نہیں نکال سکتا۔ کہ یہ درباری زبان نہیں ہے۔ اسے نہ بولو۔ سررشتہ تعلیم یہ نہیں کر سکتا کہ گورنمنٹ کو ملکی یا علمی زبان قرار نہ دے یا لازمی نہ کر دے تو تمہارے ملک سے بھی یہ زبان خارج الیحد ہو جائے۔ جس حالت میں ہر ایک فرقہ کی خاص خاص بولی نہیں بند کی جاسکتی تو اتنی بڑی بولی جو ہندوستان کے ایک بڑے احاطہ کو گھیرے ہوئے ہے۔ اور اُسکے بولنے والوں میں سے اگر صرف ایک ہی فرقہ کو لیا جائے تو چھ سات کروڑ۔ اور بصورت دیگر دس بارہ کروڑ اہل ہند اُردو زبان بولتے ہیں پھر کیوں کہ خارج از ملک ہو سکتی ہے۔ ہاں سب کی ایک سرے سے زبانیں نکال لی جائیں۔ اور صرف اشاروں پر کاروبار آن ٹھیرے تو ممکن ہے۔ لیکن غیر ملکوں سے اخراج کرنا پھر بھی ناممکن و دشوار ہے۔ آپ فرماتے ہیں کہ "اہل پنجاب کو خاص احتیاط کی ضرورت ہے کیونکہ ان کے ہاتھ میں کثیر الاشاعت اخبار و رسائل ہیں۔ جو بات منہ سے نکالیں غور سے دیکھ لیا کریں۔ کہ اسیں لفظی یا معنوی ستم تو نہیں ہے" یہ بات نہایت بوہی اور بچی ہے اور آپ کے مرکزی دعوے و امید کو زور کے ساتھ توڑتی ہے۔ اس سے ثابت ہوتا ہے کہ یہ غل غیاظ کہ آپکی زبان اُردو زبان ہے محض ایک دل لگی اور اُپر ہی دل سے دعوئے ہے ورنہ اس قول کے موافق آپکی اُردو میں ہر قسم کے سینکڑوں نقض جو ہیں میں اس بات کو کبھی تسلیم نہیں کرتا کہ لاہور کی اُردو میں اس قدر نقص ہیں۔ میرے نزدیک وہ ایسے عجیب اور ناقص سے پاک ہے۔ اُس کے اُردو اخباروں نے دہلی کے برائے نام اُردو اخباروں کو پرے بٹھا دیا ہے۔ اہل لاہور کی زبان میں اگر فرقہ ہے تو صرف اتنا جتنا کہ اہل زبان اور تعلقہ بان میں ہو کرتا ہے۔ پنجاب کے سررشتہ تعلیم میں سب سے زیادہ پنجاب یا تعلیم یافتہ االیان لاہور نے حصہ لے رکھا ہے۔ ان کا ترجمہ نہایت صاف اور قلیل گرفت عیوب کے مُسبب ہوتا ہے۔ حمایت الاسلام کی کتابیں دیکھو۔ انشا اللہ خدا صاحب مالکِ وطن کے مضامین پڑھو۔ پسیا اخبار کے ایڈیٹریل یا ریڈنگ آرٹیکل مطالعہ کرو۔ ڈاکٹر شیخ محمد اقبال صاحب کی نظم جنکی مسئلہ شافی کا سب کو قائل ہے۔ استعاذ باللہ۔

خان احمد حسین خاں صاحب احمد بی۔ اسے کی عاشقانہ غزلیں نعتیہ اشعار اور ناولوں کی بھرمار گوش زد فرماؤ پروفیسر خواجہ دل محمد صاحب ایم۔ اسے کا جنہیں شعرے پنجاب کا دل کہنا چاہیے پاکیزہ کلام ملاحظہ فرماؤ۔ رسالہ مخزن پر نظر ڈالو۔ علی ہذا مولوی ظفر علی خان صاحب بی۔ لے۔ اوڈیٹر اخبار زمیندار کی لیاقت۔ تصانیف تراجم اردو بول چال و درامضامین اور نظموں کو دیکھو کس دھڑلے کی نظیوں اور مضمون میں کہ بڑے بڑے قابل عیش کرتے ہیں کوئی کہہ سکتا ہے کہ انہیں کچھ عیب ہے؟ ہرگز نہیں ہرگز نہیں۔ رہے خاص خاص محاورے ان کی بات دوسری ہے۔ ان میں کون نہیں چوکتا۔ لیکن یہ چوک زبان کے امتحان میں بحالت مجموعی فیل نہیں کر سکتی۔ پاس ایبل نمبر دلا ہی دیتی ہے اس کے جو کچھ اپنے لکھا ہے وہ اس کا نقیض ہے بے شک اس میں اتفاق ہے کہ اردو زبان کی قابلیت رکھنے والا کسی ملک۔ کسی شہر۔ کسی قوم۔ کسی مذہب کا کیوں نہ ہو وہ قابل قدر اور واجب التعظیم ہے۔ اس میں تعصب کو راہ دینا گویا انصاف کا خون کرنا اور اہل جوہر کی ترقی کو مٹانا ہے۔ آپکی یہ رائے بھی قرین قیاس ہے کہ اگر کوئی مسئلہ متنازعہ فیہ یا رائے طلب ہو تو کسی لیٹرری رسالہ میں پیش کر کے طے کر لیا جائے۔ مگر یہ بالکل ناداجب ہے کہ دہلی اور لکھنؤ کو بائیکاٹ کر دیا جائے۔ کیونکہ جب تک زبان کے متعلق اہل زبان کی شرکت نہ ہو۔ وہ فیصلہ القطاعی یا حتمی قرار نہیں پاسکتا۔ اہل زبان کی انانیت اول تو سرے سے اپنی سمجھ کی غلطی ہے اور اگر بالفرض ہے تو اسکی پروا نہ کی جائے۔ ان سے موافق یا ناموافق جواب نہ لیا جائے۔ جن وجہ سے وہ فیصلہ کرینگے۔ مقلد بجز اسکے کہ اساتذہ کے کلام۔ اساتذہ کی تصانیف کو جس میں کاتبوں کی طرف سے غلطیوں کا ہو جانا ممکن ہے۔ پیش نظر رکھ کر سندیں لائیں اور جواب دیں۔ اس کے سوا کچھ نہیں کر سکتے۔ اسکے علاوہ ان کی موجودہ زبان نے جو تبدیلیاں کی ہوگی انہیں بھی دیگر امصار کے اہل قلم نہیں دیکھ سکیں گے۔ ایران کی پہلی اور اب کی زبان ہی کو دیکھ لو۔ سفر نامہ شاہ ایران ہی کو پڑھ لو۔ کس قدر فرق ہو گیا ہے یہی حال دہلی اور لکھنؤ کی زبان کا سمجھ لینا چاہیے۔

کوئی کیا ہی دعوے کرے۔ کبھی نہیں دکھا سکتا کہ اہل زبان مقلد زبان کے کلام یا محاورے کا اتباع کریگا۔ اس کے کان۔ اس کا لب و لہجہ۔ اس کی زبان کبھی گوارا نہیں کرے گی کہ پوربی بھاکا یا پنجابی آمیز اردو سے سند لے۔ وہ اپنے شہر کے ناخواندہ بچے کو زبان کے فیصلہ کے واسطے پسند کر لے گا۔ مگر مقلد زبان کی بات کو ہرگز تسلیم نہیں کرے گا۔ اہل انگلینڈ اہل آئرلینڈ کی زبان کو کیوں اپنی زبان پر ترجیح نہیں دیتے؟ کیا آئرلینڈ میں بڑے بڑے فاضل۔

بڑے بڑے مصنف۔ بڑے بڑے انشا پرداز۔ ناول نگار موجود نہیں ہیں۔ امریکہ کی زبان انگلش کو اہل انگلستان کیوں مستند نہیں سمجھتے۔ حالانکہ اصلاً سلا ایک ہی جگہ ایک ہی نسل اور ایک ہی زبان کے بولنے والے ہیں ہم ہر ایک قابل کی قدر کرینگے۔ اردو کی خدمت۔ اردو کی دلسوزی کرنے والے کو اپنا ولی دوست۔ اپنا ولی ہمدرد اور خیر خواہ سمجھیں گے۔ خواہ وہ کسی ملک کسی شہر اور کسی مذہب یا فرقہ کا کیوں نہ ہو مگر قلبہ ایہ نہیں ہو سکتا کہ اُسے اہل زبان اپنی زبان کے کسی فیصلہ کا جج سمجھیں ہاں اگر اُس نے دہلی میں جنم لیا ہے۔ یہاں کی مختلف صحبتیں دیکھی ہیں۔ شعراء و علما کی خدمت میں رہا ہے۔ غیر جگہ کے محاورات کو اُس نے اپنی زبان پر چڑھا کر اردو میں نہیں ملایا ہے۔ تو بیشک وہ اہل زبان اور یہاں کی زبان کا قاضی القضاات ہے۔ اسمیں اگر کوئی تجھنا نوی درک دے تو ہم کھلے خزانے کہہ سکتے ہیں کہ یہ ناحق کی تجھٹ ہے۔ اور جو کوئی لاہور سی اہل زبان بنے گا دعوے کرے تو ہم ان دلیوں سے آگے دلیلیں مانگیں گے۔ اور انہیں توڑ توڑ کر انہیں کی زبان میں کہیں گے۔

لاہور۔ لاہور یعنی ابھی اور دلیلیں پیش فرمائیے یہ کتنی نہیں ہیں۔ ہم نے یہ جو کچھ لکھا ہے۔ حُب الوطنی اور واقعی حالت کی مناسبت سے لکھا ہے۔ جس طرح ہمارے دوست و جاہت نے اپنی وجاہت دکھا کر لاہور میں رہنے کا حق ادا کیا ہے۔ اسی طرح ہم نے بھی اپنی تحقیقات اور معلومات کے اظہار سے اپنے شہر کو مرکزی حق دار ثابت کیا ہے۔ وگرنہ بھی بہت کچھ لکھا جا سکتا ہے۔ بقول سعدی علیہ الرحمۃ۔

ندانی کہ مارا سہ جنگ نیست وگر نہ بجال سخن تنگ نیست
ورنہ یہ مضمون اور اسکی ایک ایک شاخ ایک ایک کتاب سے کم نہ ہوتی۔ اسکے ماسوا ہمیں اپنے دوست سے کچھ پر خاشش بھی نہ تھی۔ جس طرح انہوں نے اپنی دانست میں نیک نیتی سے کام لیا ہے۔ اسی طرح ہم نے بھی انصاف کو ہاتھ سے نہیں جانے دیا ہے۔ متبصران زبان دونوں کے مضامین سامنے رکھ کر آپ فیصلہ کر لیں گے۔ کہ کون غلطی پر ہے۔ اور کون راستی پر۔

کس پھیر کا راستہ اختیار کیا ہے۔ کس نے سیدھا۔ اور یوں تو۔
کس نگوید کہ دوزخ من ترش است پڑ اپنی اپنی دانست میں وہ بھی حق پر ہیں اور ہم بھی۔
اند کے پیش تو گفتم غم دل ترسیدم کہ دل آزر وہ شوی ورنہ سخن بسیار است
حیر آپس کی سرچھٹول تو چلی ہی جائے گی۔ مگر دیگر مخالفان زبان کی نسبت ہم اخیر میں اتنا کہہ دینا اور مناسب جانتے ہیں کہ ہمارے اسلامی بھائی دراصل ہندوستانی تھے۔ اور ہندو

مادری زبان کو اردو کہتے ہیں۔ اس سے پیشتر بروج بھاکا اس کے بعد ریختہ اور آخر میں اردو کہنے لگے تھے۔ دہلی کا اردو بازار اب بھی کچھ کھنڈر لئے کھڑا ہے۔ جس کی بڑی وجہ اسمیں مختلف زبانوں کی ایک خوبصورتی۔ تناسب و خوش اسلوبی کے ساتھ آمیزش ہے اور اسی آمیزش نے اس کا نام اردو ڈال دیا۔ کیونکہ اردو نے سبھی کہتے کا اب زمانہ نہیں رہا۔ لفظ سبھی اسکا جانی دشمن اور لفظ شاہجاں اس کے خون کا پیا سا ہو گیا ہے۔ اسکے علاوہ یہ زبان باقاعدہ ہے۔ بالترتیب ہے۔ عام فہم ہے۔ سہولت پسند ہے۔ علم ادب۔ علم عروض۔ علم تاریخ وغیرہ کی بلحاظ اقتضائیں مختلفہ جان ہے۔ ایک زمانہ میں یہی شاہی زبان تھی۔ مگر اور قومیں جن کو اہل اسلام اور شاہان اسلام سے تعلیم موجودہ نے نفرت دلا دی ہے۔ وہ ہماری اس مادری زبان کو اردو لقب سے ملقب ہونا پسند نہیں کرتیں۔ اور اسے خاص اسلامی زبان تسلیم دیتی ہیں جس کا سبب سیرے نزدیک صریح ہٹ و صحر جی اور زری مذہبی پیچ کے سوا اور سبب نہیں ہے۔ نیز فرقہ آریہ کا یہ ایک اونے اگر شتمہ ہے۔ اگر نظر تعمق سے دیکھا جائے تو جسے اردو کہتے ہیں۔ اس میں سب سے بڑا حصہ ہندی۔ پگرت۔ پالی اور سنسکرت کے سالم یا بگڑے بگڑائے الفاظ کا ہے۔ اس کے بعد فارسی کا۔ فارسی کے بعد عربی۔ ترکی۔ یونانی۔ پرتگالی۔ کا بقدر وسعت اور فی زمانہ انگریزی الفاظ دبیائے زخار کی رو بنکر اس طرح اسکی رگ رگ میں دوڑ رہے ہیں کہ کوئی جگہ خالی نہیں چھوڑی۔ کوئی دن جاتا ہے کہ اس اردو کو شاہجاہانی اردو کی بجائے انگلستانی یا کرائی اردو کہیں گے۔ مگر نہیں جو اس زبان کے اہل۔ اس کے جوہری اور نقاد ہیں وہ کھڑے کھوٹے کو پرکھ پرکھ کر لے رہے ہیں۔ میل کھاتے ہوئے الفاظ کو جوں کا توں اور اٹھیڑ کی لیتے ہوئے الفاظ کو ٹھیک بنا کر اپنی زبان میں ملا رہے ہیں سپٹمبر کو ستمبر۔ فیبروری کو فروری۔ کلکٹر کو کلکٹر۔ اسٹام۔ لائن کو لین۔ آرڈری کو اردلی۔ بوتل کو بوتل۔ ریکورڈ کو ریکورڈ۔ رائفل کو رفل۔ کمانڈر کو کمانیر۔ لونگ کلوتھ کو لٹھا۔ سفرینا۔ سپیرز انڈامنز کو۔ ڈمٹی کو گمٹی۔ لینٹرن کو لالٹین۔ ڈیپوٹی کو ڈپٹی۔ سینٹری کو سنٹری۔ ڈزن کو درجن۔ ٹون ڈیوٹی کو پون ٹوٹی۔ سیلج کیرج کو سیج گاڑی۔ کر کے کس خوبصورتی سے اپنی زبان کا مانوس جزو بنا لیا ہے۔ جو لوگ اردو کے خمیر۔ اس کی ترتیب اور موزونیت الفاظ سے واقف ہیں۔ وہ اس قسم کا تصرف کے بغیر نہیں رہتے سیکڑی کو جب کہیں گے۔ سکتہ ہی کہیں گے۔ لارڈ کو لارڈ۔ لٹینٹ کو لٹنٹ۔ کرنل کو کرنل بولیں گے۔ اب فرمائیے اسمیں انگریزی کے تلفظ نے بگڑ کر اپنی زبان سے کون سی منارت کر لی۔ انگریز بھی جسکی

ہوئے اور اردو کے اہل زبان بھی گھر کے گھر ہے۔ ثقیل و غیر مانوس الفاظ کو گھر گھر کر اپنی زبان کا ہم رشتہ بنایا۔ جس طرح کوئی بڑھئی کسی بیڈول اور ان گھر لکڑی کو چھیل چھال کر سڈول اور موزوں بنا لیتا ہے۔ اسی طرح انہوں نے الفاظ کو تراش خراش کر خوش بنا لیا۔

اب جب گڑا ہے تو صرف لفظ اردو کا جھگڑا ہے۔ لیکن اس کو مذہبی پہلو پر لیجانا اور مذہبی قیود کا ایک جزو بنا کر اسے مغلوب کرنے یا مٹانے کے درپے ہو جانا۔ ایسا ہی ہے جیسے کسی دخت پر میٹھا کر اپنی ہی طرف سے اس کا ہٹنا کاٹنا اور خود گھر کر چھپانا۔

اس زمانہ میں نہ تو پیور ہندی ہی بول چال میں باقی ہے نہ خالص اردو۔ اگر اس مخلوط زبان کو کوئی ہندوستانی کہے تو کچھ حرج نہیں اور جو کوئی اردو زبان سے تیسیر کرے تو بھی کچھ اعتراض نہیں کیونکہ بے غش نہ ہندوستانی زبان رہی نہ اردو۔ ہر ایک مرتب ہوئی اور ہوتی چلی جائے گی۔ یہاں تک کہ پرمج بھاکا۔ جو ایک رسیلی۔ ولولہ انگیز سلیس فصیح زبان تھی اب وہ بھی اپنی اصلی حالت پر نہ رہی مگر پھر بھی اسکی آن لہجائے بغیر نہیں رہتی۔

مسلمانوں میں پر وہ نشینوں۔ علم سے بے بہرہ عورتوں میں اور پرمج میں وہاں کی وہاں آبادیوں میں خالص زبان کا پتا چلتا ہے۔ ورنہ اس زمانہ کی مردانہ تصنیف نے عورتوں کی زبان کو بھی کچھ سے کچھ کر دیا۔ جس سے دن بدن زبان کا لطف اٹھتا اور اصلیت کا مسیار گھٹتا چلا جائے گا۔ مردانہ زبان میں رسالوں۔ اخباروں وغیرہ کا لکھا جانا اور عورتوں کے واسطے انہیں مخصوص بنانا خالص زبان کے ساتھ علانیہ دشمنی ہے۔ ہم یہ نہیں کہتے کہ عورتوں کو بڑھاؤ لکھاؤ نہیں۔ مگر یہ ضرور کہتے ہیں کہ اپنے الفاظ کا مفہوم سمجھا کر ان سے انکی زبان کے سے پیارے اور میٹھے الفاظ بناؤ۔ انگریزی لپیڈیوں کے سے ملائم نرم اور نازک الفاظ انکی خلقت کے موافق رواج دو اور دلوادو۔ تازہ گھڑے ہوئے الفاظ کو منہ نہ لگانے دو۔ خیر یہ تو ایک جگہ مستر ضہ تھا۔ نکتہ کی بات سنو اور اس پر صاف دل سے عمل کرو۔ دیکھو زبان کو مذہبی پالا بنانا آئینہ کی ترقی۔ علمی۔ کتابی اور درباری زبان سے دیس نکال دینا ہے۔ اگر ایک قوم اس کا نام اردو قائم رکھے جو درحقیقت اس کا صحیح لقب ہے اور دوسری قوم اسے ہندوستانی زبان کہے جو دراصل کچھ بیجا نہیں ہے تو ہمارا کیا نقصان ہے۔ کیونکہ یہ زبان کچھ آج سے نہیں آٹھ نو سو برس سے مخلوط ہو کر لٹ کے سے رنگ بدل رہی ہے۔ سنسکرت اور ہندی بھا کا بلحاظ ماخذ ایک اور باعتبار

زبان دو جداگانہ زبانیں ہیں۔ بقول فاضل سنکرت میکسمولر ہندی۔ ملک ہندوستان کی ایک زندہ زبان ہے۔ اور سنکرت یعنی ویدوں اور برہمنوں کا لٹریچر ایک دوسری مردہ زبان ہے۔ گواسکی اصل وہیں ہے جہاں سے سنکرت نے خروج کیا ہے آجکل کی اردو کی نسبت سرلائل جیسے محقق زبان کی بھی یہی رائے ہے کہ یہ دراصل سولہویں صدی کی ہندی ہے۔ جس میں صرف فارسی الفاظ مل گئے ہیں۔“

مسلمانوں نے جس شوق سے ہندی الفاظ کا ذخیرہ اپنی زبان اور اپنی روزمرہ میں خزانہ سمجھ کر بھرا دوسری قوم اور خاص کر ہند کی آریہ قوم نے اسکے پانگ بھی ان کی زبان کی طرف توجہ نہیں کی اگرچہ کنہر لودھی کے زمانہ سے فارسی میں سب سے اول کا استعمال نے اپنا قدم رکھا مگر ان کی فارسی بھی ایک خاص طرز اور ہندی لہجہ آمیز فارسی ہوئی مسلمانوں میں سب سے اول مقام غزنو سے ہند میں آکر جس شخص نے ہندی ضخیم دیوان لکھا وہ امیر سعد اللہ مسعود غزنوی تھا۔ جسکی نسبت محمد عوفی اپنے اُس تذکرہ میں جو تیسری میں لکھا گیا اس طرح سخن سرا ہوتا ہے۔ کہ اُسکی تین دیوان ہیں۔ ایک عربی میں۔ دوسرا فارسی میں۔ تیسرا ہندی میں۔ حضرت امیر خسرو اپنی کتاب غرۃ الکیمیا میں اس امر کی تصدیق فرماتے اور اسکے تینوں خیسم دیوانوں کی از حد تعریف کرتے ہیں لہٰذا کاشی کا بیان ہے کہ امیر مسعود غزنو میں پیدا ہوا۔ یہ شخص امرا و عمائد غزنوی میں شمار کیا جاتا ہے۔ جو غزنی کا بخشی اور میرٹھی رہا تھا۔ سنائی اسکی تعریف میں لکھتا ہے۔

اے عمیدے کہ باز غزنی را صورت و سیرت گلستان کرد
حضرت امیر خسرو کے زمانہ میں امیر مسعود کے ہندی شعر مشہور تھے۔ دہلی اور کچان بیروٹی کی کتاب الہند جو محمود غزنوی کے وقت میں لکھی گئی۔ اور اُسکی سنکرت کی لیاقت۔ علم جوتش۔ ہندی فلسفہ کی کما حقہ واقفیت دیکھئے جس نے سنہ ۱۱۳۳ ہجری میں انتقال فرمایا۔ کپور کے موصدا نہ بن پڑھئے۔ محمد جامی کی پدم اوت بھاکا کا ملاحظہ فرمائیے۔ امیر خسرو دہلی کے چوتھے بھری ہندی تصانیف پر نظر ڈالیئے عبد الرحیم خاں خانخاں فیضی۔ قیاضی۔ عبد الجلیل بلگرامی کی سنکرت دانہ کی داد دیجئے۔ جعفر زئی کی ہندی ژیل۔ عبد الرحمان دہلی کی کتاب جمک سنگ یسنی ضلع جگت دارا شکوہ کی ہندی سنکرت سے واقفیت پر توجہ فرمائیے۔ شمس العلماء دہلی

سید علی بلگرامی سلمہ اللہ تعالیٰ کی سنسکرت پر بلا مبالغہ عشق کیجئے اور دیکھ لیجئے کہ مسلمانوں کو اس زبان سے خاص انس اور دلچسپی رہی ہے یا نہیں۔ ہر افسوس صد افسوس کہ ہمیں اس کے لئے کوئی حجت و داعی مفاہمت دیکھنے سے قطعاً کابند ہے کہ ہندوستانی زبان اور اردو زبان ایک ہی ہے صرف تراش و خراش۔ اسلوب تربیت و ترکیب اور دلچسپی کا فرق ہے۔ جسکے سبب ریختہ اور ہندوستانی زبان کہنے کے بجائے اردو زبان کہنا نہایت موزوں ہے جو ہر ایک زبان کے اختلاط کا نتیجہ اور اس کا مزید ارجل پیش کر رہی ہے۔ ہاں۔ ضد۔ ہٹ۔ تعصب کی دھندلی عینک بلن خوبیوں کو کیونکر ٹھنڈے پیٹوں دیکھنے دیگی۔

ہمارے نزدیک جو لوگ اردو زبان سے نفرت کر کے اس کی بول چال۔ انداز گفتگو۔ طرز لب و لہجہ کو بگاڑیں گے۔ وہ اپنی ہتھی آپ اڑائیں گے۔ غیر ملک کا کوئی فصیح۔ کوئی بلج۔ کوئی عالم۔ کوئی فاضل۔ کوئی مصنف۔ کوئی لکچرار۔ اس زبان کی بے ترتیبی۔ انہیل الفاظ۔ عجیب ترکیب و غریب انشا پر دازی کو دیکھ کر تمہارے بغیر نہ رہیگا۔ رنگ و دلی زبان کا خطاب دیکر چلا جائیگا۔ اس کی انشا پر دازی نفرت کی نگاہ سے دیکھی جائے گی۔ اور اس کی خوشبینی سرتاسر اوجھوں اور جاہلوں کی بولی ثابت ہوگی۔ ادھر پادریوں نے ادھر آریاؤں نے اردو کو اردو کیا۔ ہندوستانی زبان بھی نہ رکھا۔ ان کی تصانیف دل پر بوجھ ڈال کر پڑھی اور لکھی جاتی ہے۔ نہ وہ کتابی زبان ہے۔ نہ روزمرہ کی بول چال۔ اردو زبان کے علمی۔ و براری اور مہذب زبان ہونے میں کچھ کلام نہیں۔ اسکے بالمقابل اگر کوئی اور زبان عام یا ملکی زبان ہے اور وہ ہندوستان کے اس سرے سے اس سرے تک اردو کے الفاظ کی آمیزش کے بغیر بولی جاتی ہے تو اس میں کثرت سے تصنیفات بھی ہوگی۔ اور رسالے یا اخبارات بھی بافراط نکلتے ہوں گے۔ تاریخی ذخیرہ اس میں ہوگا۔ سفر ناموں کا خزانہ اس میں ملے گا۔ غرض ہر قسم کی کتابوں اور تصانیف سے معمور ہوگی۔ اور جو اس میں نہ تو ایسا ذخیرہ ہوگا اور نہ وہ عام بولی ہوگی۔ اور نہ کوئی اُسے آسانی سے سمجھ سکیگا تو کسی عقلمند کے نزدیک بھی وہ ملکی زبان کا استحقاق نہیں رکھتے گی۔

تجربہ یہ ہے کہ جو لوگ اردو کو ٹکوں بناتے اور حقارت کی نظر سے چھی چھی کر کے پرے ہٹ جاتے ہیں۔ وہ بھی اپنی بول چال میں صرف چند ہندی یا سنسکرت کے پیل الفاظ ملا کر بولنے پر مجبور ہو ہی جاتے ہیں۔ غرض اس بحث سے اور کچھ ہو یا نہ ہو مگر ہمارے ملک کی

زبان کا ستیاناس غیر قوموں میں جا کر ضرور ہو جائیگا۔ اگر دونوں قومیں مل گئی ہیں اور دل سے ملی ہیں تو اس زبانی جدید امتیاز کو درمیان سے اٹھا دیں۔ اردو اور ہندوستانی زبان کو ایک ہی سمجھیں اور درحقیقت ہیں بھی دونوں ایک ہی مرکب زبان۔ آگے اپنی اپنی رائے اور اپنی اپنی سمجھ۔

اس کے ساتھ ہی دیوناگری میں لکھنے کا مسئلہ بھی چھڑا ہوا ہے اور حکام وقت کو صحیح تلفظ اردو نویسی۔ اور درست تحریر کے لئے اس سے بہتر حروف نہیں بتائے جاتے۔ مگر ہم کہتے ہیں کہ اس میں اردو نویسی کہاں سے آئیگی۔ اول تو ہر ایک حرف کی پوری شکل بنانی پڑتی ہے دوسرے اسکا کوئی اختصاری قاعدہ مقرر نہیں ہے۔ مگر اردو حروف میں ابتدا ہی سے شورٹ مینڈ کا قاعدہ ڈال کر پورے پورے حروف کی شکلوں کی بجائے حروف کے صرف سروں۔ نشوونوں یا نقطوں سے کام لیا ہے۔ بلکہ نقطوں کے بغیر بھی نقطوں کا کام نکل جاتا ہے۔ چنانچہ مشہور ہے کہ عاقلان پیر وئی نقطہ لکھتے ہیں اختصار کے حق میں بھی اردو رسم الخط نہایت موزوں ہے۔ اور اس اختصار کا ہم لوگ چاہیں تو اور اختصار بھی کر سکتے ہیں۔ لیکن موجودہ ناگری میں یہ بات کیونکر ممکن ہو سکتی ہے۔

اس میں عربی۔ فارسی الفاظ کا املا کیونکر درست ہو گا جس میں الف کی بجائے عین۔ عین کی بجائے الف۔ صاد کی بجائے سین اور سین کی بجائے صاد۔ علی ہذا ضاد کی بجائے زے اور زے کی بجائے ضاد کچھ سے کچھ معنی پیدا کر دیتا ہے اگر یہ کہو کہ ان الفاظ کی ضرورت ہی کیوں پڑے گی۔ تو ہم اس کو جب تک قانونی کتابوں کا ترجمہ اردو میں موجود ہے جب تک عدالتوں کی پرانی اور نئی مسلیں ثابت ہیں۔ جب تک صیغہ مال کے رجسٹروں میں جاگیریں اور زمینوں کے نام ہیں۔ جب تک یونیورسٹیوں میں اس زبان کا کچھ نہ کچھ سواج ہے۔ بلکہ عربی۔ فارسی۔ ترکی الفاظ کی ضرورت پڑے گی۔ چلکہ ترکی لفظ ہے۔ مگر کس قدر مستعمل ہے اجارہ عربی لفظ ہے مگر ہندی ٹھمریوں تک میں موجود ہے۔ مثلاً۔

ایسے تم ہی ہو کیا، برج کے اجار دار موری انگیا کے کروینے تار تار چسپاں ناری لفظ ہے۔ مگر لفظ خن چسپاں کرنے کے ساتھ مخصوص ہو گیا ہے علی ہذا عرضی۔ دعوے۔ قرقی۔ طلبانہ۔ شجرہ بہتیری مثالیں ہیں۔ ہماری رائے میں اگر تبدیلی وغیر چارہ ہی نہیں اور تعلق سے بھی ناگری حروف بڑھ گئے ہیں تو ناگری کی بجائے

رومن کا جاری ہونا حاکم و محکوم دونوں کے واسطے مفید ہے۔ رومن ناگرمی کی نسبت انگریزی حروف میں جلدی بھی لکھی جاتی ہے۔ اور ایک حد تک تلفظ بھی بہت صحیح ادا ہوتا ہے۔ بعض علامتیں جو تفسر ہو گئی ہیں ان پر خیال رکھنا کافی ہے۔ لیکن ہمارا تجربہ زور کے ساتھ ہی کہتا ہے۔ اور یہی دکھا دیگا۔ کہ حکام کو سب سے زیادہ وقت ناگرمی کا اردو میں صرف کرنا پڑے گا۔ اور گزشتہ سارا انتظام درہم برہم ہو کر بہت کچھ رعایا سے واویلا بچو ایگا۔ اردو اور ہندوستانی زبان کو فارسی کے نستعلیق خط کے ساتھ ایک خاص نسبت اور میوزونیت ہو گئی ہے۔ شکستہ لکھنے والوں اور کچے عدالتی محرموں نے بیشک اسمیں وقتیں پیدا کر دی ہیں۔ تا وقتیکہ عدالتوں میں۔ اسکولوں میں خوشحالی لازم نگرانی جائے گی یہی وقتیں پیش آتی رہیں گی۔ جس قدر ہماری زبان کی تصانیف اور اخبارات یا رسائل میں وہ نستعلیق میں لکھے جاتے اور آسانی سے پڑھے جاتے ہیں۔ تو تلفظ میں غلطی ہوتی ہے نہ ان کے قیام و روانی کے جلوں میں بنیاد ٹھیراؤ یا راہ وغیرہ کی ساری صورتیں بنی رہتی ہیں۔ اگر یہ زبان دوسرے خط میں لکھی گئی۔ تصانیف کی صحیح آیت ناممکن اور بے لطف ہو جائے گی۔ یہاں تک کہ کچے دلی اثر کو اس ناقص ادائے تلفظ سے بالکل بے بہرہ کر دے گی۔ فقط

سید احمد دہلوی
۱۲۔ فروری ۱۹۱۱ء
گزارش شکرہ

صرف دہلی کے اہل زبانوں کو کیا۔ بلکہ اردو کے کُل ہوا خواہوں اور قدردانوں پر واجب ہے کہ وہ جناب شیخ محمد اشفاق صاحب دہلوی تاجزبانی گرامی کے تہ دل سے شکر گزار ہوں جن کی کوشش و فرمائش سے یہ رسالہ مشہور ہوا۔ گونپا ہر یہ ایک محاکمہ ہے۔ مگر حقیقتاً اردو زبان کی معلومات کا خزانہ ہے جو حامیان اردو کو ہر طرح سے مدد دیتا رہیگا۔ اور چند روز بعد غالباً ڈھونڈے میسر نہ آئیگا۔ کیونکہ کثیر تعداد میں طبع نہیں ہوا ہے۔ فقط۔

سید احمد دہلوی مؤلف فرہنگ اصفیہ وغیرہ

اس کتاب کا حوالہ دیا ہے۔ اور اپریل ۱۹۰۰ء کے رسالہ مخزن میں جو شاہی کھانوں کے نام چھپے ہیں۔ وہ اسی نقل ہوئے ہیں خان بہادر شمس العلماء مولوی محمد ذکار اللہ صاحب نے بھی اس پر ایک بسیط ریویو لکھا ہے جو سالہ صلائے عام مطبوعہ ماہ رمضان ۱۳۲۰ھ ہجری میں زور شور سے مع نقل ذکر رمضان المبارک طبع ہوا ہے اگرچہ پہلے یعنی ۱۳۱۰ھ میں اس نایاب کتاب کی قیمت پانچ روپے تھی اور اس پر بھی ٹھکانے نہیں پاتی تھی اگر اب شائقین حالات، خاندان شاہی کے زور دینے اور شوق ظاہر کرنے سے منشی سید احمد صاحب ہلوی بالک کتاب مذکور نے نہایت کوشش اور تجسس سے جا بجا تلاش کر کے کچھ نسخے ہم بھی کر بظرف ماہ۔ جلد کے حرف و دوہار چار آنے اور غیر جلد کے دو روپے پختہ قیمت مقرر کر دی ہے البتہ ڈاک و جبرشی وغیرہ کا خرچہ بندہ خریدار ہے جن صاحبوں کو عین بھر روزگار۔ شاہی یادگار درکار ہو وہ بہ ترسیل قیمت یا بذریعہ ویلیو پی ایس دفتر فرہنگ اصفیہ واقع دہلی کو پتہ پتہ سے طلب فرمائیں۔ ورنہ پھر پتہ پتے اور ہاتھ ملنے کے سوا کچھ حاصل نہ ہو گا۔ قیمت چاہے

فرہنگ اصفیہ یعنی نہایت بسیط و وسیع ہندوستانی اور اردو زبان کی مکمل لغات، یہ ہندوستانی ادارہ و زبان کی ایک بہت بڑی لغات ہے جو چار جلدوں میں ہزار پانچ سو پانچ کلاں صفحات پر لکھیں برس میں تالیف ہو کر طبع ہوئی ہے۔ اس لغات میں صرف اردو، فارسی، عربی، ترکی، ہندی اور انگریزی مخلوط بارہ الفاظ ہی نہیں بلکہ بہت سے تاریخی حالات

متعلقہ لغات، اصطلاحات، محاورات، وغیرہ درج ہیں۔ اولیاء ہند فقرائے ہند۔ علمائے نامی شاعران گرامی کے تذکرے اور مثالیہ شمار و فہرستیں بھی بکثرت مندرج ہیں۔ تذکیر و تائیدتہ لازمی و مستعدی افعال۔ ضروری الفاظ کے ماورے اور زمانوں کا امتیاز بھی اس فرہنگ سے ہوتا ہے اکثر فرقوں یعنی اہل پیشہ و اہل حرفہ کی خاص خاص اصطلاحیں بھی اس میں اکثر ملتی ہیں۔ بیگماتی زبان اس میں موجود ہے۔ علمی زبان کا لطف اسکے دیباچہ اور مقدمہ قدیم و جدید سے اس میں آتا ہے۔ صرف و نحو کی یہ معاون ہے غرض چون ہزار سے زیادہ الفاظ کا مجموعہ ہے۔ ہر صوبہ کی گورنمنٹ انگریزی نے اسکی قدردانی فرمائی مستند خریداری کے علاوہ پانچ سو روپے کا انعام مرحمت فرمایا ہے۔ اسکے علاوہ عالیٰ بہادر شاہان و عالی مقام حضور نظام خداداد ملک نے سب سے زیادہ اسکی دستگیری فرمائی۔ ساڑھے پانچ ہزار روپے کا انعام نو ہزار کی خریداری کے علاوہ تین ہزار روپے ہمت طبع کر دینے کو مرحمت فرمائے اسکے ماہ ۱۹۰۶ء سے پچاس روپے ماہوار کا وظیفہ بھی مقرر کر دیا۔ پختہ قیمت چالیں دیے محمول بندہ خریدار ہے۔ اس کے مصنف نے جو قومی اور ملکی خدمت کی ہے وہ اس قابل ہے کہ جب تک وہ زندہ رہے۔ اس سے برابر اس کی ترمیم اور افزودنی نیز تازہ معلومات میں کام لیا جائے۔ اسکی بہت بڑھا کو صرف خریداری سے ہی دستگیری کافی ہے۔ کیونکہ اب اپنی محنت کا اس سے زیادہ صلہ نہیں چاہتا ہے

نقشہ سوار کے جلوس - اکبر شاہ ثانی مع اسمائے

اشیائے جلوس قیمت ۴

نقشہ دربار عام - قیمت ۲

کتب احباب

تذکرہ ہزار داستان (سرف بہ) نختانہ جاوید

مرتبہ لاد مرید صاحب - ایم - اسے - سابق منصف

دہلی جو نہایت تحقیق و جانفشانی سے پندرہ سو برس میں

تیار ہوا ہے صد اقل قیمت بہ تقارین کا عمدہ مجلد ۵۰

و رقم دو م لکھ ۶

جلد دوم - مجلد ۵۰ رقم دو م لکھ بلا جلد ۴۰

کتاب داغ - مصنفہ نواب فصیح الملک بہادر نواب

داغ ابتداء حضور نظام خلد ملکہ تقارین کا عمدہ ۲۰

دیوان انور مصنفہ جناب نواب مراد مراد صاحب محرم

شاگرد حضرت ذوق ۱۲ ۶

گلدستہ مضامین حصہ اول - مرتبہ ماسٹر عبداللہ

خان صاحب پسند شدہ ٹکٹ بک کمیٹی لاہور ۲۲ ۶

حکایات عجیب - ایضاً - ۴

عجیب و غریب لطیفے - ایضاً - ۶

سلسلہ حساب نمبر ۱ - یعنی قاعدہ حساب - نہایت

سہل عجیب اور دلنشین قاعدوں سے ماسٹر صاحب ہی نے

تیار کیا ہے - یہ سارا سلسلہ نئی طرز پر جدید انگریزی

تصنیفات سے اخذ ہوا ہے - تمام پنجاب نے اسکی

تقدردانی کی اور ٹکٹ بک کمیٹی نے بھی اس سلسلے کے

اکثر نمبر منظور فرمائے ہیں - قیمت ۴

سلسلہ حساب نمبر ۲ - ۳ - ۴ ہر کئی جلد ۴

سلسلہ حساب نمبر ۵ - نمبر ۵ - ہر کئی جلد ۵

سلسلہ حساب نمبر ۶ - ۶

سلسلہ حساب نمبر ۷ - ۸

مشقی سوالات سلسلہ نمبر ۸ - ہر کئی جلد ۴

مشقی سوالات سلسلہ نمبر ۹ - ۵

اردو ترجمہ تاریخ ابوالفدا

ہمارے ایک دوست کے پاس اس عنقا تاریخ ترجمہ

مولوی کریم الدین مرحوم مطبوعہ مطبع العلوم دہلی ۱۲۲۱

کی قلیل تعداد میں ہر سہ جلدیں موجود ہیں - اگر کوئی ناظر

یکمشت خرید تو کفایت در نہ یہ مکمل تاریخ پانچ روپے

پیشگی قیمت آنے پر بل سکتی ہے - محصول بذریعہ

جو ایک روپیہ کے قریب ہو گا پہلے اسکی قیمت ملو گی ۵

مستند فرسٹا یعنی سلوٹریونکی کتاب

گھوڑوں کی شناخت - ان کی بیماریوں کے مخرب

علاج ہر قسم کے گھوڑوں کا عیب و صواب - مع تصاویر

صحیح اس ضخیم کتاب میں موجود ہے - مولف کی محنت

قابل داد اور ہر تصویر کی صحت پر اہل بصیرت کا

صدا ہے - قیمت فی جلد ۱۰ - محصول بذریعہ

اردو ہومیو پتھک

یہ ۶۴ صفحے کی کتاب ڈاکٹر محمد عبدالباسط صاحب

ایک نامی گرامی ڈاکٹر کی مترجمہ ہے جو نہایت زور

اس کتاب کی قیمت ۱۰ روپے ہے - اگر کوئی ناظر ایکمشت خرید تو کفایت در نہ یہ مکمل تاریخ پانچ روپے پیشگی قیمت آنے پر بل سکتی ہے - محصول بذریعہ جو ایک روپیہ کے قریب ہو گا پہلے اسکی قیمت ملو گی ۵

اس کتاب کی قیمت ۱۰ روپے ہے - اگر کوئی ناظر ایکمشت خرید تو کفایت در نہ یہ مکمل تاریخ پانچ روپے پیشگی قیمت آنے پر بل سکتی ہے - محصول بذریعہ جو ایک روپیہ کے قریب ہو گا پہلے اسکی قیمت ملو گی ۵

ڈالنے اور فرمائشوں کی بھرمار کرنے سے کھٹی گئی ہے۔
تخصیصِ امراض۔ افعال و خواص ادویات کو خوب تصریح
اور تحقیق سے لکھا ہے۔ پہلے اس کی قیمت آٹھ روپے
تھی۔ مگر اب پانچ روپیہ کر دی ہے۔ محصول بذمہ خریداً
صرف چند جلدیں باقی ہیں ۛ

رسالہ قوائی

اگرچہ علمِ عروض میں بہت سے رسالے چھپ چکے
ہیں۔ مگر صرف قوائی کے بیان میں مع نظر آتا ہے
کوئی ایسا کمال رسالہ طبع نہیں ہوا قیمت مع محصول ۲۰
تالیف و کتب گلان رشید الدین خانی برعاشیہ تاریخ ذر رشید
جاہی مطبوعہ دکن
ہمارے محرم در اصطلاحات فارسی جلد اول و دوم جلد مطبوعہ
مطبع راجی دہلی برعاشیہ غیاث اللغات
سنہ ۱۳۱۱ شمسی مصنفہ مرزا ہرگوپال تفتہ درجواب پوتان
دیوان تفتہ فارسی گلان جلد
نیا علم شفا کبشی یعنی علاج ہے دو جلد اول دوم سے
نیز جلد سوم و چہارم قیمت سے

اشتراک

بابو چچنائل صاحب پروفیسر ساکن دہلی گندی گلی نے ہمارے
تجربہ کے واسطے سڑھائے ذیل ارسال فرمائے ہیں۔
جن پر خان بہادر منشی ذکا راجہ اور رائے بہادر رامسٹر
پیارے لال صاحب کی ہم سے بہتر تصدیق موجود ہے
اور ہمیں بھی ان کی رائے سے اتفاق ہے ۛ
میر کا سرمہ سیاہ۔ فیتولہ۔ حار۔ میر کے کا سرمہ سفید۔ فیتولہ سے
کا قوری سرمہ فی شیشی ۸۰۔ میر خالص فی ماشہ بنشیں ۸۰
کافور کا بنجن۔ فی جھٹاک۔ ۸۰ ۛ

نیکات الحساب

اسکی خوبی اس کے نام سے ظاہر ہے۔ چند نسخے
باقی ہیں قیمت مع محصول ۴

تختہ الابرار

یہ کتاب صوفیہ کرام کے حالات۔ چار مسمیہ
چوڑا خانوادوں اور ان کی شاخوں کے بیانات
میں اپنا نظیر نہیں رکھتی۔ دو سو مستند کتابوں کا خلاصہ
کے ساتھ لاجواب انتخاب ہے قیمت فی جلد للہ۔

تنبیہ

ہر ایک خریدار کو اپنا نام۔ مقام۔ ڈاکخانہ
نیز ریلوے اسٹیشن صاف ممتاز
قلم سے خواہ اردو ہو خواہ انگریزی لکھنا
چاہیے۔ ورنہ تعمیل ارشاد کے ہم
ذمہ وار نہیں۔ فقط
محصول بذمہ خریدار ۛ

منیخہ

دفتر فرہنگِ آصفیہ

کوچہ دھلی پنڈت

